

ដំណើរកាត់ទោសមេដឹកនាំខ្មែរក្រហម

សវនាការលើអង្គសេចក្តី ករណី ០០២

ខែធ្នូ ឆ្នាំ២០១១

មាតិកា

សវនាការលើអង្គសេចក្តីសំណុំរឿង០០២

សេចក្តីផ្តើម ១

សេចក្តីសន្និដ្ឋានចោទប្រកាន់ ២

ការឆ្លើយតបរបស់ជនជាប់ចោទ ១០

សេចក្តីសន្និដ្ឋាន ២២

បញ្ហាផ្សេងៗ ២២

សេចក្តីសម្រេចរបស់សាលាដំបូង

ស្តីអំពីសម្បទា រៀង ចិន្តា ២៥

ចល្លីងមិត្តភក្តិប្រឆាំងទៅនឹងចៅក្រម

នៃអង្គជំនុំជម្រះសាលាដំបូង ២៧

ក្រុមសង្កេតការណ៍ :

គឹម ម៉ារីយ៉ាន, ឌី សុជាតា,

លីម ជ័យទត្ត និង បាន ព្រាថ្នា

រូបក្របមុខ : លោកស្រី ជា លាង សហព្រះរាជអាជ្ញាជាតិ

នៃអង្គជំនុំជម្រះវិសាមញ្ញក្នុងតុលាការកម្ពុជា (រូបថត : អ.វ.ត.ក)



អៀង សារី ក្នុងរបបកម្ពុជាប្រជាធិបតេយ្យ (ប្រភព : បណ្ណសារមជ្ឈមណ្ឌលឯកសារកម្ពុជា)

ការចាប់ផ្តើមសវនាការលើអង្គសេចក្តីក្នុងសំណុំរឿង០០២

ថ្ងៃទី២១-២៣ ខែវិច្ឆិកា ឆ្នាំ២០១១

ដោយ គឹម ម៉ារីយ៉ាន, ទី សុជាតា, បាន ប្រាជ្ញា និង លីម ជ័យទុត

សេចក្តីផ្តើម

នៅថ្ងៃទី២១ ខែវិច្ឆិកា ឆ្នាំ២០១១ អង្គជំនុំជម្រះសាលាដំបូង នៃអង្គជំនុំជម្រះវិសាមញ្ញក្នុងតុលាការកម្ពុជា បានបើកសវនាការ លើអង្គសេចក្តីនៅក្នុងសំណុំរឿង០០២ ស្តីពីសេចក្តីសន្និដ្ឋានចោទ ប្រកាន់ដោយសង្កេតរបស់សហព្រះរាជអាជ្ញាប្រឆាំងនឹងជនជាប់ ចោទដែលជាមេដឹកនាំជំនួសនៃរបបខ្មែរក្រហម រួមមាន នួន ជា អៀង សារី និង ខៀវ សំផន ។ ជនជាប់ចោទដែលមានវត្តមាននៅ ក្នុងសវនាការទាំងបីរូបត្រូវបានចោទពីបទប្រព្រឹត្តទុក្ខដ្ឋកម្មប្រល័យ ពូជសាសន៍ ទុក្ខដ្ឋកម្មប្រឆាំងនឹងមនុស្សជាតិ និងការបំពានយ៉ាង ធ្ងន់ធ្ងរលើអនុសញ្ញាទីក្រុងហ្សឺណែវចុះថ្ងៃទី១២ ខែសីហា ឆ្នាំ ១៩៤៨ ដែលប្រព្រឹត្តនៅក្នុងអំឡុងពេលនៃរបបកម្ពុជាប្រជាធិប តេយ្យរវាងថ្ងៃទី១៧ ខែមេសាឆ្នាំ១៩៧៥ និងថ្ងៃទី៦ ខែមករាឆ្នាំ ១៩៧៩ ។

សវនាការលើអង្គសេចក្តីដែលមានរយៈពេលបីថ្ងៃ គឺថ្ងៃ ទី២១ ដល់ ២៣ ខែវិច្ឆិកា កន្លងទៅ បានចាប់ផ្តើមឡើងដោយការ ថ្លែងបើកសេចក្តីសន្និដ្ឋានចោទប្រកាន់សង្កេតរបស់សហព្រះរាជ អាជ្ញាដែលរៀបរាប់ពីបទចោទប្រកាន់ទាំងឡាយប្រឆាំងនឹងជន ជាប់ចោទទាំងបីរូបលើអង្គហេតុដែលទាក់ទងនឹង :

- ១) ប្រវត្តិបក្សកុម្មុយនីស្តកម្ពុជា រួមទាំងតួនាទីរបស់ជន ជាប់ចោទម្នាក់ៗ នៅមុនពេលមានការបង្កើតរបបកម្ពុជាប្រជាធិប តេយ្យ ។
- ២) រចនាសម្ព័ន្ធរបបកម្ពុជាប្រជាធិបតេយ្យ រួមទាំងរចនា សម្ព័ន្ធរដ្ឋបាល ប្រព័ន្ធទំនាក់ទំនង និងរចនាសម្ព័ន្ធយោធា ។
- ៣) តួនាទីរបស់ជនជាប់ចោទម្នាក់ៗក្នុងរដ្ឋាភិបាលកម្ពុជា ប្រជាធិបតេយ្យ ការទទួលខុសត្រូវរបស់ជនជាប់ចោទតាមការ

ចាត់តាំងក្របខណ្ឌនៃសិទ្ធិអំណាចរបស់ជនជាប់ចោទ និងខ្សែ បណ្តាញទាក់ទងនៅក្នុងរយៈពេលដែលពាក់ព័ន្ធនឹងយុត្តាធិការតាម ពេលវេលារបស់តុលាការកាត់ទោសមេដឹកនាំខ្មែរក្រហម ។

៤) គោលនយោបាយនៃរបបកម្ពុជាប្រជាធិបតេយ្យស្តីពី បញ្ហាទាំងឡាយដែលបានលើកឡើងនៅក្នុងដីកាបញ្ជូនរឿងទៅជំនុំ ជម្រះ ។

៥) ការចោទប្រកាន់លើអង្គហេតុដែលបានរៀបរាប់នៅ ក្នុងដីកាបញ្ជូនរឿងទៅជំនុំជម្រះ ទាក់ទងនឹងការដ្ឋានស្នើសុំនៅ ប្រជាជននៅក្នុងដំណាក់កាលទី១ និងដំណាក់កាលទី២ ។

៦) ទុក្ខដ្ឋកម្មប្រឆាំងនឹងមនុស្សជាតិរួមមាន ការធ្វើមនុស្ស ឃាត ការសម្លាប់រង្គាល ការធ្វើទុក្ខបុកម្នេញ (លើកលែងដោយ ហេតុផលសាសនា) ការជម្លៀសប្រជាជនដោយបង្ខំ និងការបាត់ ខ្លួនដោយ បង្ខំ ។

នៅក្នុងការធ្វើសេចក្តីសន្និដ្ឋានចោទប្រកាន់សង្កេតរបស់ខ្លួន សហព្រះរាជអាជ្ញាបានចំណាយពេលមួយថ្ងៃកន្លះ ដើម្បីធ្វើសេចក្តី ថ្លែងការណ៍ចោទប្រកាន់ទៅលើជនជាប់ចោទទាំងបីរូប ។

ដើម្បីអនុញ្ញាតឲ្យជនជាប់ចោទ អាចអនុវត្តសិទ្ធិរបស់ខ្លួន ប្រកបដោយប្រសិទ្ធិភាព អង្គជំនុំជម្រះបានអនុញ្ញាតឲ្យជនជាប់ ចោទនីមួយៗ មានពេលកន្លះថ្ងៃដើម្បីឆ្លើយតបទៅនឹងបទចោទ ប្រកាន់ទាំងឡាយដែលលើកឡើងដោយសហព្រះរាជអាជ្ញា ។ ប៉ុន្តែនៅក្នុងសវនាការនេះ ជនជាប់ចោទ អៀង សារី បានបដិសេធ ដោយមិនព្រមធ្វើការឆ្លើយទៅនឹងរាល់បទចោទប្រកាន់ទាំងឡាយ របស់សហព្រះរាជអាជ្ញាឡើយ ដោយដល់ហេតុផលនៅក្នុងសេចក្តី ប្រកាសរបស់ខ្លួនថា ខ្លួនធ្លាប់ត្រូវបានទទួលការលើកលែងទោស និងអនុក្រោះទោសដែលដល់ឲ្យដោយអតីតព្រះមហាក្សត្រសម្តេច

ព្រះ នរោត្តម សីហនុរូបហើយ ។

រីឯ សហមេធាវី នាំមុខតំណាងដើមបណ្តឹងរដ្ឋប្បវេណីមិន ត្រូវបានអនុញ្ញាតឱ្យធ្វើសេចក្តីសន្និដ្ឋានចោទប្រកាន់ ឬឆ្លើយតប ទៅនឹងសេចក្តីសន្និដ្ឋានណាមួយរបស់ភាគីឡើយ ទោះបីជាសហ មេធាវីដើមបណ្តឹងរដ្ឋប្បវេណីបានធ្វើសំណើដោយផ្ទាល់មាត់នៅ ក្នុងសវនាការក៏ដោយ ។

១) សេចក្តីសន្និដ្ឋានចោទប្រកាន់របស់សហព្រះរាជអាជ្ញា

ក្នុងរយៈពេលមួយថ្ងៃកន្លះ គឺនៅថ្ងៃទី២១ និង២២ ខែវិច្ឆិកា ឆ្នាំ២០១១ សហព្រះរាជអាជ្ញាទាំងពីរបានធ្វើសេចក្តីសន្និដ្ឋាន ចោទប្រកាន់ពាក់ព័ន្ធនឹងអង្គហេតុដែលបានកើតឡើង និងចេតនា ប្រព្រឹត្តបទល្មើសរបស់ជនជាប់ចោទនៅក្នុងរបបកម្ពុជាប្រជាធិប តេយ្យ ។ សេចក្តីសន្និដ្ឋាននេះត្រូវបានធ្វើជាពីរដំណាក់កាលគឺ ដំណាក់កាលទី១) សហព្រះរាជអាជ្ញាជាតិ លោកស្រី ជា លាង បានលើកឡើងពីអង្គហេតុដែលជាអំពើទុក្រិដ្ឋកម្មដូចជាការជម្លៀស ប្រជាជន ការដាក់ទូជាទាសករ ការសម្លាប់រង្គាលប្រជាជនកម្ពុជា និងជនជាតិភាគតិច និងអាពាហ៍ពិពាហ៍ដោយបង្ខំ ។ ដំណាក់កាល ទី២) លោក អនុជ្ជ ខេលី សហព្រះរាជអាជ្ញាអន្តរជាតិធ្វើការ បង្ហាញពីភ្នាក់ងារ និងការទទួលខុសត្រូវរបស់ជនជាប់ចោទទាំងបី រូបចំពោះទុក្រិដ្ឋកម្មដែលបានកើតឡើងនៅក្នុងរបបកម្ពុជាប្រជា ធិបតេយ្យ ចាប់ពីថ្ងៃទី១៧ ខែមេសា ឆ្នាំ១៩៧៥ ដល់ថ្ងៃទី០៦ ខែមករា ឆ្នាំ១៩៧៩ ។

ក) សេចក្តីថ្លែងចោទប្រកាន់របស់សហព្រះរាជអាជ្ញាជាតិ

នៅក្នុងសេចក្តីថ្លែងសន្និដ្ឋានចោទប្រកាន់របស់ខ្លួន សហព្រះរាជអាជ្ញាជាតិលោកស្រី ជា លាង បាន ចាប់ផ្តើមដោយលើកឡើងពីការបាត់បង់ជីវិតរបស់ ប្រជាជនកម្ពុជានៅក្នុងរបបកម្ពុជាប្រជាធិបតេយ្យ ដោយបញ្ជាក់ថា ប្រជាជនប្រមាណ ១,៧លាននាក់ទៅ ២,២លាននាក់ ឬមួយភាគបួននៃប្រជាជនបានស្លាប់ បាត់បង់ជីវិតដោយសារអំពើរបស់ជនជាប់ចោទក្នុង របបកម្ពុជាប្រជាធិបតេយ្យ ហើយប្រជាជនដែលរស់រាន មានជីវិតរហូតមកដល់បច្ចុប្បន្ននេះបានទទួលរងនូវវេទនា ប៉ះពាល់ពីអំពើរបស់ជនជាប់ចោទ ។ អំពើទាំងនោះ

រួមមាន : ការជម្លៀសដោយបង្ខំដែលមានលក្ខណៈជាប្រព័ន្ធ ការ ធ្វើពលកម្មដោយបង្ខំ លក្ខខណ្ឌជីវិត ការជម្លៀសក្នុងដំណាក់កាល ទីពីរ ការលុបបំបាត់ចោលព្រះពុទ្ធសាសនា ការរៀបអាពាហ៍ពិពាហ៍ ដោយបង្ខំ ការធ្វើទារុណកម្ម ការកាប់សម្លាប់ អំពើប្រល័យពូជ សាសន៍ប្រឆាំងនឹងជនជាតិចាម និងវៀតណាម ។

១) ការជម្លៀសដោយបង្ខំដែលមានលក្ខណៈជាប្រព័ន្ធ

សហព្រះរាជអាជ្ញាជាតិបានលើកឡើងថា នៅថ្ងៃទី១៧ ខែ មេសា ឆ្នាំ១៩៧៥ ខណៈពេលដែលកងទ័ពខ្មែរក្រហមកាន់កាប់ ទីក្រុងភ្នំពេញ ការជម្លៀសដ៏ក្លរូរនូវភ្នំពេញបានកើតឡើង ។ ខ្មែរ ក្រហមបានប្រកាសឱ្យប្រជាជនចេញពីលំនៅឋាន ដោយយកមូល ហេតុថាអាមេរិកនឹងមកទម្លាក់គ្រាប់បែកមកលើទីក្រុងភ្នំពេញ ។ ប្រជាជនត្រូវបានបង្ខំឱ្យចេញពីផ្ទះសម្បែង ទ្រព្យសម្បត្តិ ហើយ ឆ្ពោះទៅកាន់ទីជនបទឆ្ងាយៗ ដែលបណ្តាលឱ្យបែកបាក់គ្រួសារ ។ លោកស្រីព្រះរាជអាជ្ញា ជា លាង បានបន្ថែមថា អ្នកដ៏ធំត្រូវបាន បង្ខំឱ្យចេញពីទីពេញ ស្ត្រីមានផ្ទៃពោះអ្នកដែលទើបនឹងសម្រាល កូនហើយត្រូវពរកូនចាកចេញទៅ ។ ការជម្លៀសបានធ្វើឱ្យមាន សភាពកកកុញ ហើយខ្មែរក្រហមបានសម្លាប់អ្នកដែលប៉ុនប៉ងរត់ គេច និងអ្នកដែលបានប្រព្រឹត្តកំហុសបន្តិចបន្តួចជាដើម ។ លោកស្រី ព្រះរាជអាជ្ញាបានបន្តថា ប្រជាជនជាច្រើនបានស្លាប់បាត់បង់ជីវិត នៅអំឡុងពេលនៃការជម្លៀសដោយសារជំងឺ មិនមានអាហារ បរិភោគ និងការរត់ជាន់គ្នាជាដើម ។ មានសាកសពមនុស្សនៅ ពាសពេញផ្លូវ ហើយកងទ័ពខ្មែរក្រហមបានបើកឡានកិនលើមនុស្ស



សហព្រះរាជអាជ្ញាជាតិ ជា លាង (រូបថត : អ.វ.ត.ក)

និងសាកសពទាំងនោះដូចសត្វធាតុ។ លោកស្រីសហព្រះរាជអាជ្ញា ជា លាង បានបញ្ជាក់ថា នៅថ្ងៃ១៧ ខែមេសា ឆ្នាំ១៩៧៥ និងថ្ងៃ ក្រោយបន្ទាប់មកទៀត ខ្មែរក្រហមបានជម្លៀសប្រជាជនចេញពី គ្រប់ទីកន្លែងក្នុងប្រទេសកម្ពុជា ដោយបានលើកឡើងនូវសម្តីរបស់ ជនជាប់ចោទ ខៀវ សំផន ដែលបានឆ្លើយនៅចំពោះមុខចៅក្រម ស៊ើបអង្កេតថា “ខ្ញុំដឹងថាចំនួនប្រជាជនអាចនឹងធ្លាក់ចុះតាមផ្លូវ” និងសម្តីរបស់ជនជាប់ចោទ អៀង សារី ដែលបានលើកឡើងថា “មានមនុស្សរាប់ពាន់នាក់ស្លាប់ពេលជម្លៀស និងថា ការចាប់ផ្តើម ដំបូងនៃបដិវត្តន៍នេះមានមនុស្សស្លាប់ច្រើន” ។ លោកស្រីបាន លើកឡើងថា ការស្វែងរកខ្លាំងត្រូវចាប់ផ្តើមភ្លាមៗ ហើយការ កាប់សម្លាប់មុនគេគឺ ទាហានរបស់រដ្ឋាភិបាល លន់ នល់ ទោះបីជា ទាហានទាំងនោះបានទម្លាក់អាវុធចុះចូលក៏ដោយ ។ ការចាប់ខ្លួន ត្រូវបានធ្វើឡើងក្រោមរូបភាពនៃការបោកបញ្ឆោតថា អ្នកដែល ធ្លាប់ធ្វើការនៅក្នុងរបបមុនមានឋានៈអ្វី នឹងផ្តល់ឋានៈនោះឲ្យវិញ ។ ពេលអ្នកដែលធ្លាប់ជាទាហាន ឬមន្ត្រីរាជការព្រមទៅសារភាព អ្នកទាំងនោះនឹងត្រូវបានយកទៅសម្លាប់ចោល ។ លោកស្រីសហ ព្រះរាជអាជ្ញាជាតិ ជា លាង បានបន្តថា ទីតាំងពិយាដមួយនៅ ទួលព្រៃ(ខាងលិច) ទាហាន និងមន្ត្រីរាជការរាប់ពាន់នាក់ត្រូវបាន សម្លាប់ ហើយសាកសពត្រូវបានដាក់ទៅក្នុងរណ្តៅសាកសពរួមដូច ជាសម្រាម ។ ក្រោយថ្ងៃ១៧ ខែមេសា ឆ្នាំ១៩៧៥ មានអ្នក ជម្លៀសរាប់ពាន់នាក់ត្រូវបានយកទៅសម្លាប់ចោលនៅវត្តត្បែង និងនៅកន្លែងផ្សេងទៀតដូចជាក្នុងស្រុកកំពង់ត្រឡាច ។ លោកស្រី សហព្រះរាជអាជ្ញាបានសន្តិសុខថា មានកំសត្តជាច្រើនដែល បង្ហាញថា ការជម្លៀសប្រជាជនចេញពីទីក្រុងភ្នំពេញ គឺជាបញ្ហា របស់មេដឹកនាំបក្សកុម្មុយនីស្តកម្ពុជា ។

២) ការធ្វើពលកម្មដោយបង្ខំ

លោកស្រីសហព្រះរាជអាជ្ញា ជា លាង បានលើកឡើងថា ការជម្លៀសគ្រាន់តែជាការចាប់ផ្តើមតែប៉ុណ្ណោះ អ្វីដែលធ្វើឲ្យ រន្ធត់នោះ គឺការបង្ខំធ្វើពលកម្មការកាត់បន្ថយវណ្ណៈមកជាវណ្ណៈ កសិករ ។ សង្គមនិងទ្រព្យសម្បត្តិឯកជនត្រូវលុបបំបាត់ និងដក ហូត ។ សាលារៀន ទីផ្សារ សៀវភៅ វិទ្យុទូរទស្សន៍ សិល្បៈ អក្សរសាស្ត្រ គ្រប់សាសនាទាំងអស់ត្រូវបានបំបិទ និងហាមឃាត់ ។

លោកស្រីបានបន្ថែមថា ប្រជាជនទាំងអស់ត្រូវបានដាក់ឲ្យធ្វើការ នៅក្នុងការដ្ឋានចំនួន៥កន្លែងដែលប្រជាជនទាំងនោះត្រូវបានបង្ខំ ឲ្យធ្វើការដូចដែលបានចោទប្រកាន់នៅក្នុងដីកាសន្និដ្ឋានបញ្ជូនរឿង ទៅជំនុំជម្រះ ។ ការដ្ឋានទាំងនោះរួមមាន ៖

- ១) សហករណ៍ត្រាំកក់ ខេត្តតាកែវ
- ២) សហករណ៍ស្រែអំបិល ខេត្តកំពត
- ៣) ទំនប់១មករា ខេត្តកំពង់ធំ
- ៤) ទំនប់ត្រពាំងថ្ម ខេត្តបន្ទាយមានជ័យ
- ៥) ការដ្ឋានព្រលានយន្តហោះ ខេត្តកំពង់ឆ្នាំង

លោកស្រីសហព្រះរាជអាជ្ញាបានលើកឡើងថា ជនជាប់ ចោទបានបញ្ជាក់តាមខ្សែបណ្តោយយ៉ាងតឹងរឹង ហើយបានរក្សា បញ្ហាលើទីតាំងទាំង៥កន្លែងនេះយ៉ាងតឹងរឹង ។ ចំពោះទំនប់ត្រពាំងថ្ម ជនជាប់ចោទ ខៀវ សំផន បានចុះទៅពិនិត្យជាញឹកញាប់ រីឯទំនប់ ១មករាវិញ ក៏ធ្លាប់មានមេដឹកនាំខ្មែរក្រហមចុះទៅត្រួតពិនិត្យដែរ ដូចជា ប៉ុល ពត នួន ជា អៀង សារី ខៀវ សំផន និងមានករណៈមជ្ឈិម បក្សផ្សេងទៀត ។ ប្រជាជនត្រូវបានបង្ខំឲ្យធ្វើការជាទម្ងន់ និងមិន ទទួលបាននូវការឈប់សម្រាក និងអាហារគ្រប់គ្រាន់ឡើយ ដែល ការណ៍នេះធ្វើឲ្យប្រជាជនទាំងអស់នោះឆ្លងនូវជំងឺផ្សេងៗ និងបាន ស្លាប់បាត់បង់ជីវិតជាច្រើន ។

៣) លក្ខខណ្ឌជីវិតរស់នៅ

លោកស្រីសហព្រះរាជអាជ្ញាជាតិ ជា លាង បានលើកឡើង ថា ស្ថានភាពរស់នៅរបស់ប្រជាជនកម្ពុជាក្នុងរបបកម្ពុជាប្រជាធិប តេយ្យមានសភាពដូចជាទាសករ ។ ដោយលោកស្រីបានបន្តថា អាយុជីវិតរបស់ប្រជាជនត្រូវបានគេគ្រប់គ្រងទាំងស្រុង ហើយ ប្រទេសកម្ពុជាទាំងមូលក្លាយជាកុកឥតជញ្ជាំង ។ ការកំណត់លក្ខខណ្ឌ ការងារសម្រាប់ប្រជាជនមើលទៅហាក់បីដូចជាកូនទូរន្ធត់ ដោយ លោកស្រីសហព្រះរាជអាជ្ញាបានលើកឡើងពីស្ត្រីរងគ្រោះម្នាក់ ដែលត្រូវបានបង្ខំឲ្យធ្វើការនៅសហករណ៍ស្រែអំបិលរហូតដល់ ទឹកស៊ីជើងអស់ ហើយស្ត្រីជាច្រើនទៀតត្រូវបានប្រើឲ្យអូសរទេះ អំបិលធ្ងន់ៗ និងសម្តីរបស់ជនជាប់ចោទ ខៀវ សំផន ដែលបាន លើកឡើងនៅក្នុងពិធីអបអរសាទរក្សកុម្មុយនីស្តកម្ពុជាក្នុងរបប នោះថា “គ្មានម៉ាស៊ីន អ្វីទាំងអស់ការធ្វើក៏ពឹងលើកម្លាំងប្រជាជន

ទាំងស្រុង ។ ក្រៅពីនោះ ការធ្វើការត្រូវធ្វើទៅតាមចំនួនកំណត់ ប្រជាជនរាប់ពាន់នាក់ត្រូវស្នាក់នៅ និងហូបចុករួមគ្នា ។ រីឯរបប អាហារមិនមានគ្រប់គ្រាន់ ការបង្ខំធ្វើការ និងហាមឃាត់មិនឲ្យ ស្រែងរកអាហារ ហើយដាក់ទណ្ឌកម្មចំពោះអ្នកណាដែលស្រែងរក អាហារបន្ថែម ។ លោកស្រីព្រះរាជអាជ្ញាបានបន្តថា ស្ថានភាព អនាម័យរបស់ប្រជាជនគឺស្ថិតនៅក្នុងសភាពយ៉ាប់យឺន ដោយមិន មានបង្គន់អនាម័យសម្រាប់បន្ទុះបង្គន់ រុយមាននៅស្ទើរគ្រប់ទី កន្លែង រីឯអ្នកជំងឺត្រូវបានចោទប្រកាន់ថាធ្វើពុត ហើយការព្យាបាល ត្រូវបានធ្វើឡើងដោយពេទ្យដែលមិនមានជំនាញ និងមិនមាន ចំណេះដឹង ដូចជាការឲ្យថ្នាំអាចម៍ទន្សាយ និងចាក់ទឹកដូងជាដើម ។ ប្រជាជនត្រូវបានបង្ខំឲ្យធ្វើប្រវត្តិរូបដើម្បីបង្កប់ក្រុមមួយនិស្តិតាមរក អ្នកក្បត់បង្កើត ។ លោកស្រីបានបញ្ជាក់បន្ថែមថា មនុស្សគ្រប់រូប ត្រូវបានដាក់ឲ្យស្ថិតក្នុងការប្រជុំតិភ្លៀន និងការស្វ័យតិភ្លៀន ។ ការរងនឹងមួយៗ មានការដាក់ទណ្ឌកម្ម ទៅលើប្រជាជនដែលឈឺ ច្រើន គ្មានកំលាំងធ្វើការងារ ប្រជាជនដែលដើរស្រែងរកអាហារ និងការធ្វើការងារមិនបានតាមដៃនៃការ ។ ចំពោះការលួចចំណី អាហារវិញ បើចាប់បាននឹងត្រូវគេយកទៅសម្លាប់ចោល ។ សហ ព្រះរាជអាជ្ញាបានលើកឡើងពីភាពស៊ីស្ទូរក្នុងការចំពោះវិធីសាស្ត្រ ដែលត្រូវបានយកមកប្រើនៅក្នុងការរដ្ឋានទាំង៥កន្លែង ដោយ លើកឡើងពីសាក្សីម្នាក់ដែលបានឃើញអ្នកទោសមួយរូបត្រូវ បានបង្គាប់ឲ្យដឹករណ្តៅ ហើយត្រូវបានគេយកចបវាយទម្លាក់ចូល រណ្តៅដែលខ្លួនបានដឹកនោះ ។ រីឯស្ត្រីដែលមានផ្ទៃពោះត្រូវបាន វាយទម្លាក់ចូលទំនប់ត្រពាំងដើម្បីធ្វើឲ្យទំនប់ដាច់ល្អ ហើយនៅ តាមការរដ្ឋានជាច្រើន ពលករបានធ្វើអត្តឃាតព្រោះតែមិនអាច ទ្រាំបាន ។

៤) ការជម្លៀសក្នុងដំណាក់កាលទីពីរ

លោកស្រីសហព្រះរាជអាជ្ញាជាតិ ជា លាង បានបញ្ជាក់នៅ ក្នុងសេចក្តីសន្និដ្ឋានចោទប្រកាន់របស់ខ្លួនថា ការជម្លៀសប្រជាជន ត្រូវបានធ្វើឡើងក្នុងទ្រង់ទ្រាយធំ ប្រជាជនត្រូវបានជម្លៀសសា ជាថ្មីដើម្បីសម្រេចគោលនយោបាយ ខែសីហា ក្នុងឆ្នាំ១៩៧៥ ដើម្បីបង្កបង្កើនផលិតផលស្រូវនៅក្នុងភូមិភាគពាយ័ព្យ ។ នៅក្នុង គោលនយោបាយនោះ ក្រុមខ្មែរក្រហមបាននាំកម្លាំងបន្ថែមទៀត

ដើម្បីបង្កើនកម្លាំងផលិត ។ នៅក្នុងការជម្លៀសលើកទីពីរនេះត្រូវ បានលោកស្រីសហព្រះរាជអាជ្ញាបញ្ជាក់ថា ប្រជាជនត្រូវបាន ជម្លៀសដោយដឹកតាមគ្រប់មធ្យោបាយទៅកាន់ខេត្តពោធិ៍សាត់ ដោយប្រជាជនជាច្រើនបានស្លាប់ដោយសារការអត់អាហារ ការ ជាន់គ្នាស្លាប់ និងភាពគ្មានអនាម័យ ។ លោកស្រីបានបន្តថា តំបន់ ដែលជម្លៀសប្រជាជនទៅនេះមិនមានអាហារបម្រុងនោះទេ ដោយសារមជ្ឈិមបក្សមិនបានបញ្ជូនស្រូវអង្ករទៅឲ្យភូមិភាគ ពាយ័ព្យ ។ មនុស្សស្លាប់ប្រមាណ១០ នាក់ក្នុង១ថ្ងៃ ដោយការអត់ អាហារ ។ លោកស្រីសហព្រះរាជអាជ្ញាបានបញ្ជាក់ថា ក្រុមមេដឹកនាំ នៅមជ្ឈិមបក្សបានដឹងពីការកាប់សម្លាប់ដ៏សាហាវ ដែលបាន កើតឡើងនៅភូមិភាគពាយ័ព្យ ។

៥) ការលុបបំបាត់ចោលព្រះពុទ្ធសាសនា

ទាក់ទងនឹងការលុបបំបាត់ចោលព្រះពុទ្ធសាសនា លោកស្រី សហព្រះរាជអាជ្ញាជាតិ ជា លាង បានអះអាងថា ការលុបបំបាត់ ចោលព្រះពុទ្ធសាសនាត្រូវបានចាប់ផ្តើមដោយខ្មែរក្រហម ដោយសារគេយល់ឃើញថា សាសនាព្រះពុទ្ធជាស្ថាប័នកេង ប្រវ័ញ្ច ។ ព្រះសង្ឃត្រូវបានចាត់ទុកជាក្រុមសក្តិភូមិ ជញ្ជក់ឈាម ប្រជាជន ដោយត្រូវបានទទួលរងការធ្វើទុក្ខបុកម្នេញតាមរយៈ បញ្ជាក់លាក់របស់ថ្នាក់លើ ។ ខ្មែរក្រហមបានប្រែក្លាយវត្តអារាម ឲ្យក្លាយទៅជាសហករណ៍ មន្ទីរសន្តិសុខ និងកន្លែងសម្លាប់ ។ ព្រះសង្ឃ ត្រូវបានបង្ខំឲ្យសឹក ក្នុងករណីរឹងរូសនឹងត្រូវសម្លាប់ចោល ។ លោកស្រីសហព្រះរាជអាជ្ញាបានបញ្ជាក់ថា ការធ្វើទុក្ខបុកម្នេញ លើព្រះពុទ្ធសាសនាពីសំណាក់ក្រុមខ្មែរក្រហមគឺជាទុក្ខបុកម្នេញប្រឆាំង មនុស្សជាតិ ។

៦) ការរៀបអាពាហ៍ពិពាហ៍ដោយបង្ខំ

ទាក់ទងនឹងការរៀបអាពាហ៍ពិពាហ៍ដោយបង្ខំ លោកស្រី សហព្រះរាជអាជ្ញាជាតិ ជា លាង បានបញ្ជាក់ ថា ខ្មែរក្រហមបាន លុបបំបាត់ចោលនូវវប្បធម៌ទាំងអស់ ហើយគោលនយោបាយ នេះបានស្តែងឡើងតាមរយៈការរំលោភសេពសន្តវៈដែលកើតឡើង ជាទ្រង់ទ្រាយធំ ហើយប្រជាជនរងគ្រោះដោយសារការបង្ខំឲ្យ រៀបការ ។ លោកស្រី បានបន្តថាអាពាហ៍ពិពាហ៍ដោយបង្ខំកើត ឡើងដោយប្រឆាំងនឹងសន្តិសុខ និងជីវិតគ្រួសារ ហើយការរៀប

អាពាហ៍ពិពាហ៍ដោយស្ម័គ្រចិត្ត និងតាមប្រពៃណីត្រូវបានលុបបំបាត់ចោល ។ លោកស្រីបានសន្តិភ័យថា ខ្មែរក្រហមបានចាប់ប្រជាជនរៀបការម្តងៗ ១៧ កុំ ដោយការបិទភ្លើងហើយចាប់ដៃគ្នាហើយកម្មាភិបាលខ្មែរក្រហម បានដាក់ឱ្យមានការត្រួតពិនិត្យឱ្យមានការរួមភេទ ដោយឱ្យពួកវាបលបស្តាប់នៅខាងក្រោមផ្ទះរបស់ប្រជាជន ។ ជនរងគ្រោះមិនព្រមរួមដំណេករយៈពេលបីយប់នឹងត្រូវបានខ្មែរក្រហមយកទៅសម្លាប់ចោល ។ លោកស្រីព្រះរាជអាជ្ញាបានលើកពីជនរងគ្រោះម្នាក់ដែលត្រូវបានបង្ខំឱ្យរួមដំណេកជាមួយប្តីថ្មីរបស់គាត់ ដោយគាត់មិនព្រម ប្តីថ្មីរបស់គាត់បានរាយការណ៍ទៅអង្គការ បន្ទាប់មកគាត់ត្រូវបានគេបង្ខំឱ្យដោះសម្លៀកបំពាក់ឱ្យបុរសនោះរំលោភ ។ សហព្រះរាជអាជ្ញាជាតិបានលើកឡើងថា គោលនយោបាយអាពាហ៍ពិពាហ៍ដោយបង្ខំមានបញ្ជាក់នៅក្នុងសៀវភៅ ក្រហមរបស់ ប៉ុល ពត ដែលបញ្ជាក់ថា ដែកដែលស្រលាញ់គ្នាខ្លាំងមិនអនុញ្ញាតឱ្យរៀបអាពាហ៍ពិពាហ៍នោះទេ ។

៧) មន្ទីរសន្តិសុខ ការធ្វើទារុណកម្ម និងការកាប់សម្លាប់

ពាក់ព័ន្ធនឹងមន្ទីរសន្តិសុខនៅក្នុងរបបកម្ពុជាប្រជាធិបតេយ្យ លោកស្រីសហព្រះរាជអាជ្ញាជាតិបានបញ្ជាក់ថា មន្ទីរសន្តិសុខខ្មាំងអស់គឺត្រូវបានប្រើដើម្បីឃុំខ្លួន និងកម្ទេចខ្លាំង ។ ខ្មែរក្រហមបានចាប់ខ្លួន សួរចម្លើយ និងសម្លាប់អ្នកទោសណាដែលខ្លួនចាត់ទុកថាជាខ្លាំង ។ បន្ទាប់ពីឆ្នាំ១៩៧៦ ខ្មែរក្រហមចាប់ផ្តើមដាក់ខ្លាំងប្រភេទថ្មី ហើយបានធ្វើចលនាបោសសំអាតផ្ទៃក្នុងរបស់ពួក សេអ៊ី អា (CIA) និងពួក កា ហ្សូ បេ (KGB) នៅក្នុងសម័យនោះដូចមាននៅក្នុងឯកសាររបស់លោក ដេវីដ ឆេនដលីវ ដែលមានចំណងជើងថា នៅក្រោយជញ្ជាំងស-២១ ។ ការស្វែងរកចាប់ និងសម្លាប់ខ្លាំងត្រូវបានធ្វើនៅពេលមានការសង្ស័យ ។ មន្ទីរសន្តិសុខធំជាងគេគឺស-២១ និងមន្ទីរសន្តិសុខខត្តរ(ដែលមានដាក់អ្នកទោសប្រមាណ ៥០០ នាក់) ។ លោកស្រីព្រះរាជអាជ្ញា បានលើកឡើងទៀតថា បក្សកុម្មុយនិស្ត និងជនជាប់ចោទបានទទួលរបាយការណ៍កម្មាត់ខ្លាំងជាទៀងទាត់ និងមានការបញ្ជូនចម្លើយសារភាពពីស-២១ ទៅក្នុងពេល១០៥ ដើម្បីចាប់អ្នកដែលមានឈ្មោះនៅក្នុងបញ្ជីចម្លើយសារភាព ។ នៅក្នុងមន្ទីរសន្តិសុខអ្នកទោសខ្លះត្រូវបានឃុំខ្លួនខ្លាំងអាក្រាត រស់នៅក្នុងមន្ទីរឃុំខ្លួនលាយឡំគ្នា បរិភោគនិងបន្ទោរ

បង់នៅជាមួយគ្នា ។ អ្នកទោសពេលខ្លះត្រូវបរិភោគអាហារដាក់ក្នុងមួក ឬកេះគ្រាប់កាំភ្លើងដែលខ្លួនបានបន្ទោរបង់ដាក់នោះ ។ អ្នកទោសត្រូវធ្វើពលកម្មដោយបង្ខំតាំងពីម៉ោងពាយបំផុតកណ្តាលអាធ្រាត្រ ។ អ្នកទោសមួយចំនួនត្រូវបានគេបូមឈាមចេញពីខ្លួនរហូតដល់ស្លាប់ ។ ប្រភេទនៃការដាក់ទណ្ឌកម្មនៅមន្ទីរសន្តិសុខរួមមានដូចជា ៖

- ◆ ការវាយនឹងដៃក្បែរទេះ ។
- ◆ ការធ្វើទារុណកម្ម ។
- ◆ ការសម្លាប់និងកាប់ខ្លាំងរស់ ។
- ◆ ចំពោះអ្នកទោសដែលចង់រត់គេច នឹងត្រូវយកមកដំដៃកោលជាប់នឹងជើង ។

◆ ទម្រង់ទូទៅមានការវាយ ឆក់ខ្សែភ្លើង និងការធ្វើឱ្យថប់ដង្ហើម ។

ការសួរចម្លើយធ្វើឡើងជារៀងរាល់ថ្ងៃ ហើយបើសួរមិនឆ្លើយត្រូវបន្តសួររហូតដល់ស្លាប់ ។ ខ្មែរក្រហមបានប្រើវិធីគ្រប់បែបយ៉ាងក្នុងការធ្វើទារុណកម្ម ហើយវិធីធ្វើទារុណកម្មខ្លាំងនោះមានលក្ខណៈសាហាវយោរយោ ។ អ្នកទោសមួយចំនួនបានធ្វើអត្តឃាតដោយមិនអាចទ្រាំបាននឹងការធ្វើទារុណកម្ម ។ ការសម្លាប់អ្នកទោសត្រូវបានធ្វើឡើងតាមវិធីជាក់លាក់ដូចជា ៖

- ◆ ធ្វើឡើងពេលយប់ដោយសម្ងាត់ ។
- ◆ របៀបសម្លាប់មានលក្ខណៈស្ទើរតែដូចគ្នាគឺ អារក វាយក្បាល ឬកញ្ជិន់កន្លែងដៃក្បែរទេះ ។
- ◆ ការសម្លាប់ស្ម័គ្រចិត្តត្រូវសម្លាប់យ៉ាងសាហាវយោរយោដូចជាបោកទៅនឹងកល់ឈើ ។
- ◆ ការសម្លាប់នៅមន្ទីរសន្តិសុខខ្លាំងនេះមានរាប់ម៉ឺននាក់ ។

លោកស្រីព្រះរាជអាជ្ញាបានលើកឡើងថា មេដឹកនាំរបស់បក្សកុម្មុយនិស្តបានដឹងច្បាស់ពីអំពើទុក្រិដ្ឋកម្មដែលកើតឡើងតាមរយៈទស្សនាវដ្តីទង់បង្ហិត ការរាយការណ៍តាមសារទូរលេខ សេចក្តីថ្លែងការណ៍របស់ជនជាប់ចោទផ្ទាល់ ។

៨) អំពើប្រល័យពូជសាសន៍ប្រឆាំងនឹងជនជាតិចាម

ចំពោះអំពើប្រល័យពូជសាសន៍ប្រឆាំងនឹងជនជាតិចាម លោកស្រីសហព្រះរាជអាជ្ញា ជា លាង បានថ្លែងថា បក្សកុម្មុយនិស្ត

កម្ពុជាបានយោសនាថា គ្មានការរើសអើងសាសនា ។ ប៉ុន្តែ ប៉ុល ពត និង ឆន ជា បានបង្កប់ទៅកាន់តំបន់ភូមិភាគឦសាន បំបាក់ សាសនា ។ ជនជាតិចាមត្រូវទទួលការបង្ខំឱ្យហូបសាច់ជ្រូក មិនឱ្យ ប្រណិប័តន៍សាសនាជាដើម ។ ចាប់តាំងពីខែមេសា ឆ្នាំ១៩៧៥ ជនជាតិចាម បានទទួលការធ្វើទុក្ខបុកម្នេញជាប្រព័ន្ធដែលមាន ដូចជា ៖

- ◆ ការហាមឃាត់ការគោរពប្រតិបត្តិសាសនាអ៊ីស្លាម
- ◆ ការហាមឃាត់មិនឱ្យប្រើប្រាស់ភាសាអ៊ីស្លាម
- ◆ ការបិទព្រះវិហារ និងការប្រែក្លាយព្រះវិហារទៅតាមការ ប្រើប្រាស់ដទៃទៀត
- ◆ ការដុតកម្មវិសាសនា
- ◆ ការសម្លាប់មេដឹកនាំជនជាតិចាម និងជនទាំងឡាយណា ដែលមិនព្រមបោះបង់ជនជាតិចាម
- ◆ ស្រ្តីជនជាតិចាមត្រូវបានហាមមិនឱ្យពាក់កន្សែងតាម សាសនាប្រពៃណីរបស់ខ្លួន
- ◆ ហាមមិនឱ្យនិយាយភាសាចាម ហើយជាលទ្ធផលនៅឆ្នាំ ១៩៧៧ កុមារជនជាតិចាមមួយចំនួនធំលែងចេះនិយាយភាសា ចាម ។

លោកស្រីសហព្រះរាជអាជ្ញាបានបន្តថា ក្នុងចំណោមខ្មាំង របស់ខ្លួនបក្សកុម្មុយនីស្តកម្ពុជាចាត់ទុកជនជាតិចាមក្នុងប្រភេទ ពិសេសមួយគឺគេចាត់ទុកជនជាតិចាមជាប្រជាជនទាបជាង ប្រជាជន១៧មេសា ។ បក្សកុម្មុយនីស្តកម្ពុជាបានផ្លាស់ប្តូរកន្លែង ជនជាតិចាមទៅរស់នៅលាយឡំគ្នាជាមួយជនជាតិខ្មែរ ។ ជនជាតិ ចាមត្រូវបានសម្លាប់ដាក់ចូលរណ្តៅ ហើយមានខ្លះត្រូវបានរំលោភ មុនទើបសម្លាប់ក្រោយ ។ មានជនជាតិចាមជាច្រើនបានធ្វើការ បះបោរ តែត្រូវបានបក្សកុម្មុយនីស្តកម្ពុជាបង្ក្រាបយ៉ាងយោរយៅ ។ ប្រជាជនចាមត្រូវបានចាប់ខ្លួននិងសម្លាប់ចោល ក្រោយពេលគេ ស្នូរដឹងថាជាជនជាតិចាម ដោយមិនចាំបាច់សួរថាបានប្រព្រឹត្ត កំហុសឡើយ ។ លោកស្រីសហព្រះរាជអាជ្ញាជាតិបានលើកឡើង ថា ឧក្រិដ្ឋកម្មដែលបានកើតឡើងនេះជាការប៉ុនប៉ងបំបែក និង សម្លាប់ជនជាតិចាមទាំងនោះ ហើយសហព្រះរាជអាជ្ញា នឹងធ្វើការ ដាក់ភស្តុតាងឱ្យហួសពីវិមតិសន្សំយដែលបញ្ជាក់បានថាជាការទទួល

ខុសត្រូវរបស់ជនជាប់ចោទទាំងនេះ ។

៧) អំពើប្រល័យពូជសាសន៍ប្រឆាំងនឹងជនជាតិវៀតណាម

លោកស្រីសហព្រះរាជអាជ្ញាជាតិបានបញ្ជាក់ថា ជនជាតិ វៀតណាមចំនួនពី១៥ម៉ឺននាក់ទៅ២០ម៉ឺននាក់ ត្រូវបានជម្លៀស ចេញពីប្រទេសកម្ពុជានៅឆ្នាំ១៩៧៥ ហើយភាគច្រើនអ្នកទាំង នោះត្រូវបាននិរទេសទៅវៀតណាម ។ ចលនានៃការធ្វើឱ្យពួកគេ វិនាសសាបសូន្យបានចាប់ផ្តើមនៅឆ្នាំ១៩៧៧ ហើយយុទ្ធនាការ នេះបានចាប់ផ្តើមជាប្រព័ន្ធ ។ លោកស្រីបានបន្តថាបក្សកុម្មុយនីស្ត កម្ពុជា បានចាប់ផ្តើមដឹកនាំប្រជាជនឱ្យស្លាប់ជនជាតិវៀតណាម ។ មេដឹកនាំបក្សកុម្មុយនីស្តកម្ពុជាចាប់ផ្តើមចូលរួមក្នុងសកម្មភាព ស្លាប់ជនជាតិវៀតណាម ។ មិនត្រឹមតែជនជាតិវៀតណាមទេ សូម្បី តែជនជាតិខ្មែរក្រោមក៏ត្រូវទទួលរងគ្រោះផងដែរ ។ នៅក្នុងអំឡុង ឆ្នាំ១៩៧៧ ការសម្លាប់កាន់តែមានសភាពធ្ងន់ធ្ងរ គ្រួសារដែល មានសមាជិកដែលមានពាក់ព័ន្ធនឹងជនជាតិវៀតណាម ដូចជា ម្តាយជាជនជាតិវៀតណាម ឪពុកជាជនជាតិខ្មែរ នោះម្តាយនិង កូនត្រូវតែសម្លាប់ចោល ។ ដូច្នោះទៅវិញ ប្រសិនបើម្តាយជាជន ជាតិខ្មែរ ហើយឪពុកជាជនជាតិវៀតណាមវិញ នោះគេនឹងសម្លាប់ ឪពុកដែលជាជនជាតិវៀតណាមនោះចោល ។ លោកស្រីសហ ព្រះរាជអាជ្ញាបានអះអាងថានៅក្នុងអំឡុងពេលដែលមានជម្លោះ ប្រដាប់អាវុធរវាងប្រទេសកម្ពុជានិងប្រទេសវៀតណាម ទាហាន វៀតណាមត្រូវបានចាប់បញ្ជូនទៅកាន់មន្ទីរស-២១ ហើយការ ចាប់ខ្លួនជនជាតិវៀតណាមត្រូវបានបញ្ជូនពីតំបន់ទៅកាន់អ្នកដឹកនាំ ទាំងនោះតាមរយៈអង្គភាព១១៤ ។ ជនជាតិវៀតណាមត្រូវបាន សម្លាប់ទាំងអស់ ការសន្និដ្ឋាននេះធ្វើឡើងតាមរយៈសម្តីរបស់ថ្នាក់ ដឹកនាំបក្សដែលនិយាយថា “រហូតមកដល់ពេលនេះ មិនមានជន ជាតិវៀតណាមណាម្នាក់រស់នៅក្នុងទឹកដីកម្ពុជាឡើយ” ។ លោកស្រី សហព្រះរាជអាជ្ញាជាតិបានបន្ថែមថា ក្នុងឋានៈជាមេដឹកនាំជន ជាប់ចោទ មិនបានចាត់វិធានការរារាំង និងផ្ដន្ទាទោសចារីនោះទេ ។ ការកាប់សម្លាប់រង្គាលនៅតែកើតមានបន្តទៀតនៅពេលដែលមាន ការមិនទុកចិត្តគ្នាកើតឡើង ។ ប្រជាជនដែលត្រូវបានជម្លៀសពី បូព៌ាទៅពាយ័ព្យ (ពីស្វាយរៀងទៅពោធិ៍សាត់) គឺទទួលរងនូវការ កាប់សម្លាប់ច្រើនជាងគេ ដោយសារតែពួកគេរស់នៅជិតព្រំប្រទល់

ប្រទេសរៀតណាម ។ ហើយប្រជាជនជាច្រើនត្រូវបានចោទប្រកាន់ថាមិនស្មោះត្រង់ ដោយត្រូវបានក្រុមមេដឹកនាំខ្មែរក្រហម ហៅថា ក្បាលយូនខ្លួនខ្មែរ ។

ក្រោយពីបានផ្តល់សំអាងហេតុដូចបានរាប់រៀបខាងលើ លោកស្រីព្រះរាជអាជ្ញាបានសន្និដ្ឋានថា ជនជាប់ម្នាក់ៗ ត្រូវបានចោទប្រកាន់ដាច់ដោយឡែកពីគ្នា ដោយចោទប្រកាន់ពីបទប្រល័យពូជសាសន៍ ទុក្ខកម្មប្រឆាំងមនុស្សជាតិ ការបំពានយ៉ាងធ្ងន់ធ្ងរលើអនុសញ្ញាទីក្រុងហ្សឺណែវចុះថ្ងៃទី១២ ខែសីហា ឆ្នាំ១៩៤៩ តាមរយៈការចូលរួមយ៉ាងសកម្មក្នុងការដាក់នូវគោលនយោបាយរបស់បក្សកុម្មុយនីស្តកម្ពុជាឲ្យអនុវត្តរៀបចំផែនការ បញ្ជា ញ្ជោះព្រាងដែលនាំឲ្យកើតមាននូវអំពើទុក្ខកម្ម ។

១) សេចក្តីថ្លែងចោទប្រកាន់របស់សហព្រះរាជអាជ្ញាអន្តរជាតិ



សហព្រះរាជអាជ្ញាអន្តរជាតិ អេនឌ្រូ ខេលី (ប្រភព : បណ្ណសារមជ្ឈមណ្ឌលឯកសារកម្ពុជា)

ក្រោយពីលោកស្រីសហព្រះរាជអាជ្ញាជាតិ ជា លាង ធ្វើសេចក្តីសន្និដ្ឋានចោទប្រកាន់ដោយ ឆ្ពោះទៅលើអង្គហេតុដែលជាអំពើទុក្ខកម្ម សហព្រះរាជអាជ្ញាអន្តរជាតិ អេនឌ្រូ ខេលី បានធ្វើសេចក្តីសន្និដ្ឋានចោទប្រកាន់បន្ថែមពាក់ព័ន្ធនឹងរចនាសម្ព័ន្ធរបស់បក្សកុម្មុយនីស្តកម្ពុជា អង្គការចាត់តាំង គួនទីរបស់ជនជាប់ចោទម្នាក់ៗ ការទទួលខុសត្រូវរបស់ជនជាប់ចោទតាមការចាត់តាំង ក្របខណ្ឌនៃសិទ្ធិអំណាចរបស់ជនជាប់ចោទ និងខ្សែបណ្តាញទាក់ទងនៅក្នុងរយៈកាលដែលពាក់ព័ន្ធ ។ នៅក្នុងសេចក្តីសន្និដ្ឋានចោទប្រកាន់របស់សហព្រះរាជអាជ្ញាអន្តរជាតិ ភាគច្រើន

ឆ្ពោះទៅលើចេតនារបស់ជនជាប់ចោទដែលនាំឲ្យកើតមានទុក្ខកម្ម ។

១) រចនាសម្ព័ន្ធរបបក្សជាប្រជាធិបតេយ្យ

លោកព្រះរាជអាជ្ញាអន្តរជាតិ ខេលី បានលើកឡើងអំពីរចនាសម្ព័ន្ធរបបក្សកុម្មុយនីស្តក្នុងរបបកម្ពុជាប្រជាធិបតេយ្យ ថាអ្នកមានអំណាចដឹកនាំលើអង្គភាពកូមិភាក អង្គភាពយោធា និងក្រសួងនានាដែលត្រូវរាយការណ៍ទៅគណៈមជ្ឈិម ។ ការគ្រប់គ្រងនៅក្នុងរបបកម្ពុជាប្រជាធិបតេយ្យត្រូវបានបែងចែកចេញជា៧ កូមិភាក និង២តំបន់ស្វ័យត (តំបន់១០៥ និង៥០៥) ។ អង្គភាពទាំងនោះបានរៀបចំជាអង្គការចាត់តាំងនិងរាយការណ៍ទៅអង្គភាពថ្នាក់លើ ។ នៅក្នុងអង្គភាពនីមួយៗមានលេខាធិការរូប និងសមាជិក ។ កូមិភាកនីមួយៗយ៉ាងហោចណាស់មានសមាជិក១២រូបនៅគណៈមជ្ឈិម និងត្រូវទទួលបានការអប់រំនយោបាយរយៈពេល១ខែ

ដែលទទួលបានដោយជនជាប់ចោទ នួន ជា ។ សហព្រះរាជអាជ្ញាអន្តរជាតិបានបន្តទៀតថា លក្ខន្តិកៈរបស់បក្សកុម្មុយនីស្តកម្ពុជាត្រូវឲ្យអង្គភាពកូមិភាករាយការណ៍ជូនថ្នាក់លើ គណៈមជ្ឈិម និងគណៈអចិន្ត្រៃយ៍ឲ្យបានដឹងពីការអនុវត្ត ។ នៅក្នុងរបបកម្ពុជាប្រជាធិបតេយ្យ គណៈអចិន្ត្រៃយ៍បង្កើតគោលនយោបាយប្រចាំសប្តាហ៍នៅមន្ទីរ៧៧០ ។ មន្ទីរនៅតំបន់១០៥ តែងតែបញ្ជូនសារទូរលេខពីតំបន់ទៅកាន់ នួន ជា ហើយតែងតែបានទទួលការឆ្លើយតបពី ប៉ុល ពត និងនួន ជា ។ របាយការណ៍ប្រចាំថ្ងៃដែលត្រូវបញ្ជូនទៅមានដូចជា របាយការណ៍ពីព្រំដែនយួន និងសត្រូវផ្ទៃក្នុងកម្មាភិបាល ប្រជាជនថ្មី និងប្រជាជនមូលដ្ឋាន ។

២) អង្គការចាត់តាំង និងបណ្តាញទំនាក់ទំនង

ទាក់ទងនឹងអង្គការចាត់តាំង និងបណ្តាញទំនាក់ទំនង លោកព្រះរាជអាជ្ញាអន្តរជាតិ ខេលី បានលើកឡើងពីការទាក់ទងរវាងប្រធានកូមិភាកនានាជាមួយនឹងមេដឹកនាំបក្សកុម្មុយនីស្តកម្ពុជាដូចជា ខៀវ សំផន អៀង សារី និង នួន ជា ។ លោកព្រះរាជអាជ្ញាបានអះអាងថា ពួកគេបានទាក់ទងជាញឹកញាប់ជាមួយនឹងមេដឹកនាំទាំងអស់នេះ និងបានរាយការណ៍រាល់ព័ត៌មានទាំងឡាយនៅក្នុង

ភូមិភាគរបស់ខ្លួន ។ មេកងពលនីមួយៗ ចូលរួមយ៉ាងសកម្មទាក់ទង
ទៅ សុន សេន ដែលការណ៍នេះបានបញ្ជាក់យ៉ាងច្បាស់ពីគោល
នយោបាយរបស់កម្ពុជាប្រជាធិបតេយ្យដែលត្រូវអនុវត្តរបៀប
ណាទៅកងពលយោធាក្នុងការបោសសម្អាតខ្មាំង ដែលព័ត៌មាន
នេះត្រូវបានរាយការណ៍បន្តពី សុន សេន ទៅថ្នាក់លើ (ការរាយ
ការណ៍នៅក្នុងកិច្ចប្រជុំគណៈអចិន្ត្រៃយ៍ ឬ ប៉ុល ពត) ។ មានសារ
ទូរលេខខ្លះធ្វើដូចទៅគណៈអចិន្ត្រៃយ៍ ដើម្បីរាយការណ៍ពីចំនួន
ទឹកភ្លៀង និងការត្រួតត្រារបស់សហករណ៍ ។ ព្រះរាជអាជ្ញាបាន
លើកឡើងថា ទ្រង់ក្នុងកម្មវិធីដែលបានកើតឡើងក្នុងរបបកម្ពុជាប្រជា
ធិបតេយ្យមិនមែនជារឿងចៃដន្យទេ គឺជាទ្រង់កម្មកើតចេញពី
គោលនយោបាយរបស់អ្នកដឹកនាំ ដែលមានការចូលរួមពីមនុស្ស
ជាច្រើន និងបានប្រហារជីវិតមនុស្សរាប់លាននាក់ ។ ហើយជនជាប់
ចោទមានហេតុផលគ្រប់គ្រាន់ដែលអាចដឹងទ្រង់កម្មដែលបាន
កើតឡើងតាមរយៈការចាត់តាំង និងបណ្តាញទំនាក់ទំនងនេះ ។

៣) ការជម្លៀសប្រជាជនដោយបង្ខំ

លោកព្រះរាជអាជ្ញាអន្តរជាតិបានលើកឡើងពីការជម្លៀស
ដោយបង្ខំ ដែលជាទ្រង់កម្មមួយកើតឡើងក្រោមការទទួលខុស
ត្រូវរបស់ជនជាប់ចោទ ។ ខ្មែរក្រហមបានបង្ខំឲ្យប្រជាជនចាក
ចេញពីផ្ទះរបស់ពួកគេ វត្តអារាមត្រូវបានបិទ មិនថាមនុស្សនោះ
ជាអ្នកណា ត្រូវពេទ្យ ព្រះសង្ឃ ជីវិតរបស់អ្នកទាំងនោះគឺជា
របស់បក្សទាំងអស់ ។ គោលនយោបាយនេះជាផែនការណ៍ដែល
ធ្វើឡើងដោយប្រុងប្រយ័ត្នដោយជនជាប់ចោទទាំងនេះ ។ សហ
ព្រះរាជអាជ្ញាអន្តរជាតិបានលើកឡើងថា ខៀវ សំផន បានដឹកនាំ
សកម្មភាពនេះ ហើយសកម្មភាពនោះស្តែងឡើងតាមរយៈសុនរកថា
របស់ជនជាប់ចោទ ខៀវ សំផន នៅប្រទេសកូរ៉េខាងជើង ។ អៀង
សារី និង អៀង ធីរិទ្ធបានប្រកាសពីការកម្ទេចខ្មាំងបាន៥ ម៉ឺននាក់ ។
អៀង សារី ដែលជាសមាជិកភាពក្នុងបក្សកុម្មុយនីស្តកម្ពុជានៅ
ទីក្រុងប៉េកាំងបានរៀបចំផែនការជម្លៀសប្រជាជននៅឆ្នាំ១៩៧៤
ជាមួយ ប៉ុល ពត ។ ការជម្លៀសមិនមែនដើម្បីការពារប្រជាជន
ឬផ្គត់ផ្គង់ស្បៀងអាហារនោះទេ ។ ការជម្លៀសនេះជានិមិត្តដែល
កើតចេញពីបក្សកុម្មុយនីស្តកម្ពុជាដែលយល់ថាប្រជាជនដែល
រស់នៅក្នុងទីក្រុងជាសសៃឈាមរបស់ពួកក្បត់ ដូច្នេះត្រូវជម្លៀស

ចេញ បំបែកចេញ និងសម្លាប់ពួកគេ ។ លោកព្រះរាជអាជ្ញាអន្តរ
ជាតិ ខេលី បានលើកឡើងថា នួន ជា បានរៀបរាប់ថាការជម្លៀស
ឆ្នាំ១៩៧៥ ជាយុទ្ធសាស្ត្រកាត់ដាច់ក្បាល និងកន្ទុយខ្មាំង ។ ខ្មាំង
មានតិចនៅតាមជនបទ តែខ្មាំងមានច្រើននៅទីក្រុង ហេតុនេះត្រូវ
តែជម្លៀសនិងកម្ទេច ។ លោកព្រះរាជអាជ្ញាបន្ថែមថា ខៀវ សំផន
បានលើកឡើងថា ជនបទជាគ្រឹះសំខាន់របស់បដិវត្តន៍ ទីក្រុងជា
ក្បាលម៉ាស៊ីនរបស់ខ្មាំងវណ្ណៈមូលធនត្រូវតែកម្ទេច (តាមរយៈ
ទស្សនាវដ្តីទង់បដិវត្តន៍) ។ ការជម្លៀសប្រជាជនដើម្បីកម្ទេចបាន
ធ្វើឡើងនៅទីតាំងទ្រង់កម្មខុសៗគ្នាដូចជា ៖

- ◆ ទួលកុលព្រៃ ជាការសម្លាប់នៅពោធិ៍សាត់ ដែលខ្មែរ
ក្រហមប្រហារជីវិតមន្ត្រីរាជការ របស់ លន់ នល់ រាប់ពាន់នាក់ ។
- ◆ ទីលានមួយនៅកំពង់ឆ្នាំង ដែលសម្លាប់ខ្មាំងវណ្ណៈ ។
ជនជាប់ចោទបានបញ្ជាឲ្យសម្លាប់ទាហាន លន់ នល់ និង
អំពាវនាវឲ្យប្រហារជីវិតមេដឹកនាំព្រះបរម របស់ លន់ នល់ ក្នុងនោះ
មានជនមហាក្សត្រីព័ររូប គឺលោកនាយករដ្ឋមន្ត្រី ឡុង បូរីត និង
ព្រះអង្គម្ចាស់ សិរី មតៈ ។ បក្សកុម្មុយនីស្តកម្ពុជាត្រូវបានគេមើល
ឃើញថាបានប្រព្រឹត្តទ្រង់កម្មកាំងពីដំបូង ។

៤) សហករណ៍ និងការរដ្ឋាន

លោកព្រះរាជអាជ្ញាអន្តរជាតិ ខេលី បានអះអាងថា បន្ទាប់
ពីជម្លៀសប្រជាជនចេញពីទីក្រុង ខ្មែរក្រហមបានបញ្ជូនប្រជាជន
ទាំងនោះទៅធ្វើជាទាសករនៅតាមបណ្តាការរដ្ឋាននៅទីជនបទ
នៅក្រោយពេលដែលខ្មែរក្រហមចូលកាន់តំណែង ។ បក្សកុម្មុយ
នីស្តកម្ពុជាបានឯកភាពទៅលើផែនការសហករណ៍ ថ្ងៃទី២០ ខែ
ឧសភា ឆ្នាំ១៩៧៣ ដើម្បីបង្កើតអង្គការសហករណ៍កសិករ និង
ធ្វើការលុបបំបាត់ទីផ្សារ ។ នៅថ្ងៃទី១៧ ខែមេសា ឆ្នាំ១៩៧៥
កម្ពុជាទាំងមូលបានក្លាយទៅជាកុកភ័ក្ត្រព័ន្ធនិងការរដ្ឋានដាច់កន្ទុយ
ភ្នែក ។ នៅក្រោយការជម្លៀសនៅឆ្នាំ១៩៧៦ ជនរងគ្រោះ២ម៉ឺន
នាក់បានស្លាប់បាត់បង់ជីវិត ហើយប្រជាជនជាច្រើនទៀតបានស្លាប់
ជាបន្តបន្ទាប់ ដោយសារតែគោលនយោបាយរបស់ខ្មែរក្រហម
ដែលត្រូវសម្រេចឲ្យបានទិន្នផលស្រូវ៣គោនក្នុងមួយហិកតា ។ គេ
មិនបានគិតកូរដល់វិបាកនានាដែលកើតឡើងនៅក្នុងអំឡុងពេល
នោះឡើយ ដូចជាការមិនធ្លាក់ភ្លៀងនៅតំបន់ខ្លះ ការបំផ្លាញដោយ

សារសត្វបង្កើត កណ្តុរកាត់ បើសម្រេចមិនបាននឹងត្រូវមានទោស ។ ចំពោះការដ្ឋានកសាងទំនប់នានា គេបានប្រើគោលនយោបាយ មហាលោតដោះ មហាអស្ចារ្យ ដោយតម្រូវឲ្យអ្នកធ្វើការទាំងអស់ សម្រេចឲ្យបានដែនការនោះក្នុងរយៈពេលមួយដំឡើង ។ ដូចជាទំនប់ ធំៗពីរគឺ ទំនប់មករានៅខេត្តកំពង់ធំ និងទំនប់ត្រពាំងថ្មនៅ ខេត្តបន្ទាយមានជ័យជាដើម ។ ទំនប់មករាមានទំហំធំ តែគោល នយោបាយរបស់បក្សកុម្មុយនីស្ត គឺត្រូវធ្វើមិនឲ្យលើសពី១ឆ្នាំ ការធ្វើការងារអាក្រក់បំផុត គឺចាប់ពីម៉ោង៥ ព្រឹកដល់ម៉ោង១០ យប់ គ្មានអាហារហូបចុកគ្រប់គ្រាន់និងគ្មានថ្នាំសង្កូវ បានបណ្តាល ឲ្យប្រជាជនស្លាប់យ៉ាងច្រើន ។ ការកសាងទំនប់ទាំងនោះត្រូវបាន ធ្វើឡើងដោយដៃទទេ ។ ជនជាប់ចោទបានដឹងពីស្ថានភាពអនុស្ស ធម៌នៅតាមកន្លែងទីក្រុងកុម្មុយនីស្តនោះ ។ លោកព្រះរាជអាជ្ញាបាន លើកឡើងថា ជនជាប់ចោទបានទៅពិនិត្យកន្លែងទាំងអស់នោះ ។ ជនជាប់ចោទ ឆួន ជា អៀង សារី និង ខៀវ សំផន ក៏ធ្លាប់បានធ្វើ ទស្សនកិច្ចការដ្ឋានមករាដែរ ។ អៀង សារី បានប្រើការដ្ឋាននៅ ខេត្តសៀមរាបដើម្បីដាក់ទណ្ឌកម្មទៅលើបុគ្គលិករបស់ក្រសួងការ បរទេស ។ នៅក្នុងកិច្ចប្រជុំដែលមានវត្តមាន ឆួន ជា និងខៀវ សំផន មានការរាយការណ៍ពីភូមិភាគ និងស្ថានភាពនៅការដ្ឋានដូចជា ជំងឺ អាសន្នរោគ អុចស្វាយ និងប្រជាជនស្លាប់ប្រមាណជា៤០ ភាគរយ ។ ទោះបីជាជនជាប់ចោទធ្លាប់បានដឹងពីការលំបាក និងការកើត មានជំងឺឆ្លងនៅក្នុងការដ្ឋាននានា ជនជាប់ចោទនៅតែបន្តប្រជាជន ត្រូវបង្កើនចំនួនទទួលបានរបស់ខ្លួនដើម្បីធ្វើការនាំចេញ ។

៥) ការចូលរួមរបស់ជនជាប់ចោទក្នុងអំពើទុក្ខកម្ម

◆ ជនជាប់ចោទ ខៀវ សំផន

សហព្រះរាជអាជ្ញាអន្តរជាតិ អេនឌ្រូ ខេលី បានលើកឡើង ថា ខៀវ សំផន បានបញ្ជាក់នៅក្នុងចម្លើយសារភាពរបស់ខ្លួនថា “ខ្លួនមិនបានដឹងពីការចាប់ខ្លួនណាមួយនៅក្នុងសម័យកម្ពុជាប្រជា ធិបតេយ្យ” នោះគឺជាការភូតភក្តីរកុហកមួយដែលមិនអាចទទួល យកបាន ព្រោះខ្លួនមានភ័ស្តុតាងគ្រប់គ្រាន់ដែលអាចបញ្ជាក់ថា ខៀវ សំផន បានដឹង ។ ព្រះរាជអាជ្ញាបន្ថែមថា ខៀវ សំផន បានដឹង យ៉ាងច្បាស់ពីការសម្រេចរបស់គណៈមជ្ឈិមក្នុងការកាប់សម្លាប់ មនុស្សតាមរយៈសារទូរលេខ និងរបាយការណ៍សារភាពនានាពី

មន្ទីរ៨៧០ ព្រោះ ខៀវ សំផន និង ខៀន ជាគណៈគ្រប់គ្រងនៅ មន្ទីរ៨៧០ ។ នៅក្នុងកិច្ចប្រជុំគណៈកម្មការអចិន្ត្រៃយ៍ ថ្ងៃទី៣០ មីនា ១៩៧៦ បានចេញសេចក្តីសម្រេចដល់អំណាចឲ្យមន្ទីរ ៨៧០ ធ្វើការកម្ទេចខ្មាំងនៅជុំវិញមន្ទីរនេះ ។ ខៀវ សំផន គ្រប់គ្រង មន្ទីរ៨៧០ តែម្នាក់ឯងក្រោយពេល ខៀន បានបាត់ខ្លួន ។ បន្ទាប់ មកមុខងាររបស់ ខៀន ត្រូវបានជំនួសដោយ ឈ្មោះ ប័ង ។ ខៀវ សំផន ក៏ធ្លាប់បាន រៀបរាប់នៅក្នុងវគ្គបំប៉ននយោបាយថា ប័ង ត្រូវបានគេសម្លាប់ដោយសារជាតិព្រាបរបស់វៀតណាម ។ ខៀវ សំផន ធ្លាប់បានចូលរួមយ៉ាងសកម្មក្នុងការកម្ទេចខ្មាំង ហើយក៏ធ្លាប់ បានធ្វើអន្តរាគមន៍រារាំងមិនឲ្យសម្លាប់បងប្អូនរបស់ខ្លួន ។ នេះស បញ្ជាក់ថា ជនជាប់ចោទ ខៀវ សំផន មានសិទ្ធិគ្រប់គ្រាន់ក្នុងការ រារាំងមិនឲ្យគេសម្លាប់នរណាម្នាក់បាន ។

◆ ជនជាប់ចោទ អៀង សារី

ព្រះរាជអាជ្ញាអន្តរជាតិបានលើកឡើងថា ជនជាប់ចោទ អៀង សារី បានចូលរួមប្រជុំអនុម័តលើសេចក្តីសម្រេចចុះថ្ងៃទី៣០ មីនា ១៩៧៦ ដែលសេចក្តីសម្រេចនេះដល់អំណាចដល់ថ្នាក់ក្រោម មានសិទ្ធិធ្វើសេចក្តីសម្រេចកម្ទេចខ្មាំងក្នុងជួរកម្ម ។ តាមរយៈ សេចក្តីសម្រេចនេះ បានបង្ហាញពីចេតនាយ៉ាងជាក់លាក់របស់ជន ជាប់ចោទក្នុងការអនុវត្តគោលនយោបាយកាប់សម្លាប់មនុស្ស ។ បន្ថែមលើនេះ អៀង សារី មានសិទ្ធិក្នុងការកំណត់ថា នរណាដែល ត្រូវចាប់ខ្លួន និងនរណាដែលមិនត្រូវចាប់ខ្លួន ដោយសារ អៀង សារី ធ្លាប់បានរារាំងមិនឲ្យខ្មែរក្រហមសម្លាប់មិត្តភក្តិជិតឆិតរបស់ ខ្លួនដែលធ្លាប់រៀនសូត្រជាមួយគ្នា ។ ក្រសួងការបរទេសរបស់ អៀង សារី ត្រូវបានប្រើប្រាស់សម្រាប់រក្សាកម្មាភិបាលដែល ត្រូវបានសង្ស័យ ឬហៅម្យ៉ាងទៀតថាកន្លែងរំលោភសេចក្តីស្នាប់ ។ និស្សិត បញ្ញវ័ន្ត ដែលរស់នៅក្រៅប្រទេសជាច្រើនត្រូវបានគេ បោកបញ្ឆោតឲ្យចូលមកប្រទេសកម្ពុជាតាមរយៈក្រសួងការបរទេស ហើយអ្នកទាំងនោះត្រូវបានសម្លាប់ចោលឬដាក់ក្នុងមន្ទីរឃុំឃាំង ។ ទាំងនេះបង្ហាញថា អៀង សារី ដឹងអំពីទុក្ខកម្មដែលបានកើតឡើង នៅក្នុងរបបកម្ពុជាប្រជាធិបតេយ្យ ។

◆ ជនជាប់ចោទ ឆួន ជា

សហព្រះរាជអាជ្ញាអន្តរជាតិលើកឡើងថា ភ័ស្តុតាងបាន

បណ្តាញហ្សូសពីរិមតិសង្ស័យថា នួន ជា បានពាក់ព័ន្ធដោយផ្ទាល់ក្នុង ការបោសសម្អាតជនក្បត់នៅក្នុងបក្សកុម្មុយនីស្តកម្ពុជា ។ នួន ជា អ្នកទទួលបន្ទុកកិច្ចការបក្សនិងជាអ្នកទទួលបន្ទុកសន្តិសុខទាំងមូល ។ អៀង ធីរិទ្ធ ក៏ធ្លាប់បានបញ្ជាក់ដែរថា នួន ជា បានចាប់ខ្លួនកូនសិស្ស របស់គាត់ពីក្រសួងដែលគាត់គ្រប់គ្រងយកទៅសម្លាប់ចោល ។ ខុច ធ្លាប់បានរាយការណ៍ថា នួន ជា បានបញ្ជាដោយផ្ទាល់ឲ្យគេដុត សម្លាប់មនុស្សទាំងរស់នៅក្នុងមន្ទីរស-២១ ហើយខុច តែងតែជួប នួន ជា ៣៧៥ ថ្ងៃម្តង ដើម្បីផ្តល់ចម្លើយសារភាពទៅគណៈមជ្ឈិម និងទទួលសេចក្តីសម្រេចឲ្យចាប់ខ្លួន ។ នួន ជា ធ្លាប់បានធ្វើចំណារ នៅក្នុងចម្លើយសារភាពដើម្បីបញ្ជាឲ្យគេយកទៅអនុវត្តនិងចាប់ខ្លួន ជនដែលត្រូវបានគេឆ្លើយដាក់នៅទូទាំងប្រទេស ។ ព្រះរាជអាជ្ញា បន្ថែមថា ជនជាប់ចោទ នួន ជា បានដឹងយ៉ាងច្បាស់ពីការអនុវត្ត គោលនយោបាយកម្ទេចរបស់បក្សកុម្មុយនីស្តកម្ពុជា ព្រោះ នួន ជា បានអះអាងថា នៅក្នុងបក្សកុម្មុយនីស្តមានជនបង្កប់ខ្លួនយ៉ាងច្រើន ដូចជា សេ អ៊ី អា និង កា ហ្សូ បេ ។ នៅក្នុង កិច្ចសម្ភាសមួយឆ្នាំ ២០០៥ នួន ជា បានលើកឡើងថា “យើងសម្លាប់តែសមាសភាព មិនឈ្នះតែប៉ុណ្ណោះ ពួកក្បត់ទាំងនោះមិនបានដើរតាមមាតិករបស់ យើង” ។ ជនជាប់ចោទនីមួយៗ បានចូលរួមយ៉ាងសកម្មនិងផ្ទាល់ នៅក្នុងទម្រង់កម្មវិធីនេះ ។

២) សេចក្តីឆ្លើយតបរបស់ខ្លួនចាប់ខ្លួននាពេលនោះនិងសេចក្តីសន្និដ្ឋាន រដ្ឋាភិបាលរបស់សហព្រះរាជអាជ្ញា


បន្ទាប់ពីការបញ្ចប់សេចក្តីសន្និដ្ឋានចោទប្រកាន់របស់សហ ព្រះរាជអាជ្ញា ក្រុមមេធាវីរបស់ជនជាប់ចោទ នួន ជា ត្រូវបាន អង្គជំនុំជម្រះផ្តល់ឱកាសឲ្យធ្វើសេចក្តីឆ្លើយតបទៅនឹងចោទប្រកាន់ របស់សហព្រះរាជអាជ្ញាមុនជនជាប់ចោទដទៃទៀត ប៉ុន្តែសហ មេធាវីរបស់ជនជាប់ចោទរូបនេះមិនបានឡើងដោយសេចក្តីឆ្លើយ តបដោយផ្ទាល់នោះទេ គឺរូបជនជាប់ចោទ នួន ជា ជាអ្នកដែលបាន ឡើងថ្លែងសេចក្តីថ្លែងការណ៍របស់ខ្លួន ដែលអង្គជំនុំជម្រះចាត់ទុក ថាគឺជាការឆ្លើយតបរបស់ជនជាប់ចោទ នួន ជា ទោះបីជានៅក្នុង សេចក្តីថ្លែងការណ៍នោះភាគច្រើនផ្តោតសំខាន់ទៅលើការឃ្លានពាន របស់ប្រទេសវៀតណាម និងការទម្លាក់គ្រាប់បែករបស់សហរដ្ឋ អាមេរិកយ៉ាងណាក្តី ។

ក) សេចក្តីថ្លែងការណ៍របស់ជនជាប់ចោទ នួន ជា



នួន ជា ក្នុងបន្ទប់សវនាការ (រូបថត : អ.វ.ភ.ក)

នៅរសៀលថ្ងៃទី២២នៃសវនាការ ជនជាប់ចោទ នួន ជា បាន ឡើងអានសេចក្តីថ្លែងការណ៍ដោយ ផ្ទាល់នៅក្នុងរង្វង់ក្រចកសេះ ដើម្បីធ្វើការឆ្លើយតបទៅនឹងសេចក្តីសន្និដ្ឋានចោទប្រកាន់របស់ សហព្រះរាជអាជ្ញាមកលើខ្លួន ។ នៅពេលចាប់ផ្តើមធ្វើសេចក្តីថ្លែង ការណ៍របស់ខ្លួន ជនជាប់ចោទ នួន ជា បានសម្តែងនូវការគោរព ទៅដល់ជនរួមជាតិ ជាពិសេសចំពោះវិញ្ញាណក្ខន្ធរបស់អ្នកដែល បានពលីជីវិតដើម្បីជាតិមាតុភូមិ ។ ពាក្យចាប់ផ្តើមដំបូងនៅក្នុង សេចក្តីថ្លែងការណ៍គឺ “ការមិនពេញចិត្តចំពោះតុលាការកាត់ទោស មេធាវីខ្មែរក្រហម” ជនជាប់ចោទ នួន ជា បានលើកឡើងថា តុលាការនេះមិនមានភាពយុត្តិធម៌សម្រាប់ខ្លួនឡើយ ព្រោះតុលាការ នេះលើកយកតែហេតុការណ៍ដែលបានកើតឡើងក្នុងអំឡុងឆ្នាំ ១៩៧៥ដល់១៩៧៧ប៉ុណ្ណោះ ដោយមិនព្រមពិភាក្សាចំពោះ បុរសកល់ និងបច្ច័យដែលបានកើតឡើងមុននឹងក្រោយរយៈពេល នេះឡើយ ។ ជនជាប់ចោទរូបនេះបានលើកឡើងថា “ក្រពើមួយ ទាំងមូលគេយកតែខ្នងមកនិយាយ ដោយមិនបានពិភាក្សាអំពី ក្បាលនិងកន្ទុយដែលជាផ្នែកបម្រើដល់សកម្មភាពប្រចាំថ្ងៃរបស់ វាឡើយ” ។ ទោះបីជានួន ជា បានដឹងថាសហព្រះរាជអាជ្ញាចោទប្រកាន់ មកលើខ្លួនចំពោះអំពើទុក្រិក្រមដែលកើតឡើងក្នុងចន្លោះឆ្នាំ ១៩៧៥ដល់ឆ្នាំ១៩៧៧ តែជនជាប់ចោទរូបនេះបានធ្វើការ ឆ្លើយតបតិចតួចពាក់ព័ន្ធនឹងការជម្លៀស និងការសម្លាប់ប្រជាជន នៅក្នុងរបបកម្ពុជាប្រជាធិបតេយ្យ ។ អ្វីដែលជនជាប់ចោទ នួន ជា



នួន ជា ថ្ងៃសុទ្ធត្រូវកងកម្ពុជាប្រជាធិបតេយ្យ (ប្រភព : បណ្ណសារមជ្ឈមណ្ឌលឯកសារកម្ពុជា)

បានប្រើពេលវេលាយ៉ាងច្រើនក្នុងការធ្វើសេចក្តីថ្លែងការណ៍របស់ខ្លួនគឺព្រឹត្តិការណ៍ដែលកើតឡើងមុនឆ្នាំ១៩៧៥ ដែលព្រឹត្តិការណ៍ទាំងនេះត្រូវបានជនជាប់ចោទរូបនេះអះអាងថាជាដើមហេតុដែលនាំឲ្យកើតមានរបបកម្ពុជាប្រជាធិបតេយ្យ ។ ជនជាប់ចោទ ឆ្លាន ជាបានលើកឡើងនូវព្រឹត្តិការណ៍ទាំងនោះដោយសង្ខេបថា នៅក្នុងចលនាធារណៈករណ៍ព្រឹត្តិការណ៍បក្សកុម្មុយនីស្តនៅឥណ្ឌូចិនមួយត្រូវបានបង្កើតឡើងក្រោមការដឹកនាំរបស់ហ្វូដ៊ីមីញ៉ា ។ នៅក្នុងបក្សកុម្មុយនីស្តឥណ្ឌូចិនមានរួមមានបក្សកុម្មុយនីស្តកម្ពុជា បក្សកុម្មុយនីស្តឡាវ និងបក្សពលករវៀតណាម ។ ជនជាប់ចោទរូបនេះបានលើកឡើងថា បក្សកុម្មុយនីស្តកម្ពុជា និងបក្សកុម្មុយនីស្តឡាវមិនមានឯករាជ្យពីវៀតណាមឡើយ ហើយវៀតណាមមានបំណងគ្រប់គ្រងសហព័ន្ធតែឯកចំនែកមូល ដោយវៀតណាមបានលួចបង្កើតបក្សមួយដោយសម្ងាត់នៅក្នុងប្រទេសរបស់ខ្លួនហៅថា “បក្សប្រជាជនកម្ពុជា” ។ សមាជិករបស់បក្សនេះ គឺពួកខ្មែរវៀតមិញដែលវៀតណាមយកទៅអប់រំនៅហានូយកាំងពីឆ្នាំ១៩៥៤ ក្រោយកិច្ចព្រមព្រៀងហ្សឺណែវ ។ ជនជាប់ចោទបន្តទៀតថា ពួកនេះទៅរៀននៅវៀតណាម១៦ឆ្នាំទទួលបានឆ្នាំទី១ ទស្សនៈ គោលដៅហរមាតិកានយោបាយ មាតិកាគាំទ្រការបក្សកុម្មុយនីស្តវៀតណាម ហើយយកមកអនុវត្តផ្សព្វផ្សាយនៅកម្ពុជា និងថែមទាំងវាយប្រហារមាតិកានយោបាយ មាតិកាគាំទ្រការបក្សកុម្មុយនីស្តកម្ពុជាជាបន្តបន្ទាប់មកពិសេសគឺពីឆ្នាំ១៩៦០ ។

ព្រឹត្តិការណ៍មួយទៀតដែលជនជាប់ចោទ ឆ្លាន ជា បានលើកឡើងគឺការទម្លាក់គ្រាប់បែករបស់សហរដ្ឋអាមេរិកមកលើប្រទេសកម្ពុជាក្នុងអំឡុងឆ្នាំ១៩៧៣ ។ ជនជាប់ចោទរូបនេះបានលើកឡើងថាក្នុងខែសីហា ឆ្នាំ១៩៧៣ សហរដ្ឋអាមេរិកបានទម្លាក់គ្រាប់បែកបេឡមកលើទឹកដីកម្ពុជាយ៉ាងសាហាវយោរយោ ។ ក្នុងរយៈពេលចាប់ពីខែកុម្ភៈដល់ខែសីហា ឆ្នាំ១៩៧៣ សហរដ្ឋអាមេរិកបានទម្លាក់គ្រាប់បែកបេឡជាច្រើនម៉ឺនគោនមកលើប្រទេសកម្ពុជាជាប់ៗគ្នាអស់រយៈពេល២០០ ថ្ងៃ២០០ យប់ ។ លទ្ធផលនៃការទម្លាក់គ្រាប់បែកនេះបានបំផ្លាញផលដំណាំ ទ្រព្យសម្បត្តិ និងបានសម្លាប់ប្រជាជនកម្ពុជា ជាច្រើន ។

ក្រោយពីរំដោះ បានទីក្រុងភ្នំពេញ ជនជាប់ចោទ ឆ្លាន ជា

បានលើកឡើងថា “នៅខែមិថុនា ឆ្នាំ១៩៧៥ គណៈកម្មាធិការមជ្ឈឹមបក្សកុម្មុយនីស្តកម្ពុជា បានបញ្ជូនគណៈកម្មការជាន់ខ្ពស់របស់ខ្លួនទៅទីក្រុងហានូយប្រទេសវៀតណាម ។ នៅពេលទៅដល់មេបញ្ជាការកងទ័ពប្រជាជនវៀតណាម ឈ្មោះ វ៉ាន់ឆៀនយ៉ាប បានសួរ ប៉ុល ពត ថា តើដឹកកម្ពុជាអាចបង្កើនផល បានប៉ុន្មានហិកតា? ប៉ុល ពត ថា ប្រហែលជា៨លានហិកតា តែដីដែលល្អមានប្រហែលជា៨លានហិកតា ។ វ៉ាន់ឆៀនយ៉ាប ថា “ឆ្លានវ៉ា” ដែលមានន័យជាការសាខ្មែរគឺ “ឆ្លាញ៉ាណាស់” ។ ជនជាប់ចោទរូបនេះបានបន្តថា នៅពេលដែលពួកគេ “ឆ្លានវ៉ា” នេះ ខ្លួនគិតថា ជាម វ៉ាន់ដុន (នាយករដ្ឋមន្ត្រីរបស់វៀតណាម) និង វ៉ាន់ឆៀនយ៉ាប គឺសុទ្ធតែមានអត្ថន័យស៊ីជម្រៅ ។

ព្រឹត្តិការណ៍មួយទៀតដែលជនជាប់ចោទ ឆ្លាន ជា បានលើកយកមកបង្ហាញនៅក្នុងសេចក្តីថ្លែងការណ៍របស់ខ្លួនគឺការចាប់ខ្លួនលោក ប៉ែន សុវណ្ណ (អតីតនាយករដ្ឋមន្ត្រីសម័យសាធារណរដ្ឋប្រជាមានិតកម្ពុជា) ដាក់កុកនៅទីក្រុងហានូយ ប្រទេសវៀតណាមនៅថ្ងៃទី១៣ ខែធ្នូ ឆ្នាំ១៩៨១ ។ ជនជាប់ចោទរូបនេះបានដកស្រង់សម្លេងរបស់លោក ឡេ ឌីកថ្ម (សមាជិកការិយាល័យនយោបាយនៃបក្សកុម្មុយនីស្តវៀតណាម) ដែលបានស្តីបន្ទោសលើលោក ប៉ែន សុវណ្ណ ថ្លែងប្រាប់អង្គជំនុំជម្រះដោយលើកឡើងថា លោក ឡេ ឌីកថ្ម បានលើកដៃចង្អុលមុខ លោក ប៉ែន សុវណ្ណ ហើយចេញសម្តីខ្លាំងៗ ថា “ខ្ញុំស្មានមិនបានថាអ្នកឯងហ៊ានប្រឆាំងជាមួយនឹងខ្ញុំ ។ អ្នកឯងដឹងទេសព្វថ្ងៃកងទ័ពរបស់ខ្ញុំមាន និងកំពុងនៅលើទឹកដីអ្នកឯងចំនួន ១៨,០០០ នាក់ ។ អ្នកឯងកុំស្មានថាចង់ដោះស្រាយវាសនារបស់ប្រទេសអ្នកឯងបានតាមទំនើងចិត្ត ។ ពិតមែនប្រទេសអ្នកឯងបានចាត់តាំងជាប្រទេសរចនាសម្ព័ន្ធការ៉ុបនីយបក្សមែនពិត ប៉ុន្តែមិនហួសពីរង្វង់ដែររបស់យើងខ្ញុំទេ ។ អ្នកឯងចាំមើលថ្ងៃក្រោយទោះបីគ្មានកងទ័ពយើងខ្ញុំនៅប្រចាំក្នុងប្រទេសអ្នកឯងក៏ដោយ បើមានអ្នកណាហ៊ានកម្រើកចេញពីរង្វង់ដែររបស់យើងខ្ញុំ យើងខ្ញុំនឹងប្រាប់ឲ្យម្តង ។ អ្នកឯងបានរៀនទ្រឹស្តីច្រើនជាងគេទាំងអស់ ប៉ុន្តែពេលអ្នកឯងកាន់អំណាច អ្នកឯងកសាងប្រទេស កសាងសេដ្ឋកិច្ចជាតិឯកចេញពីរបបកុម្មុយនីស្ត និងបោះបង់ចោលលទ្ធិសង្គមនិយម ។ នេះហើយដែលរាល់អ្នកជំនាញការរបស់យើងខ្ញុំដែលចុះទៅ

ជំនួយនៅប្រទេសអ្នកឯងគេមិនហ៊ានធ្វើអ្វីតាមអ្នកឯង ព្រោះអ្នក
ឯងប្រាសចាកក្រឹត្យក្រមសេដ្ឋកិច្ចសង្គមនិយម ។ ព្រោះតែមូល
ហេតុនេះហើយ បានជាបក្សរបស់អ្នកឯងបណ្តេញ និងបដិសេធ
មិនព្រមឲ្យអ្នកឯងដឹកនាំបក្ស និងរដ្ឋាភិបាល ។ គេធ្វើដូច្នោះហើយ
ទើបសមនឹងអំពើអ្នកឯងដែលដឹកនាំអនុវត្តខុសកន្លងសង្គមនិយម ។
ដោយទោសកំហុសទាំងនេះ ខ្ញុំសូមប្រកាសឲ្យអ្នកឯង រស់នៅទីនេះ
ហើយគ្មានសិទ្ធិសេរីភាពទាំងអស់អស់មួយជីវិត” ។

ក្រោយពីជនជាប់ចោទ នួន ជា បន្តិញពីព្រឹត្តិការណ៍មួយ
ចំនួនដែលខ្លួនគិតថា ប្រទេសរៀនណាមមានបំណងឈ្លានពាន និង
គ្រប់គ្រងលើប្រទេសកម្ពុជា ជនជាប់ចោទរូបនេះក៏បានបន្តិញពី
មូលហេតុដែលនាំឲ្យមានការជម្លៀសនិងការកាប់សម្លាប់ប្រជាជន
កម្ពុជានៅក្នុងរបបកម្ពុជាប្រជាធិបតេយ្យផងដែរ ។ ជនជាប់ចោទ
នួន ជា បានលើកឡើងថា កិច្ចប្រជុំមិនពេញអង្គមួយត្រូវបានបក្ស
កុម្មុយនីស្តធ្វើឡើងកាលពីពាក់កណ្តាលឆ្នាំ១៩៧៤ ។ កិច្ចប្រជុំនេះ
ធ្វើការពិភាក្សាពីលទ្ធភាពដែលអាចកើតឡើង និងធ្វើឲ្យប៉ះពាល់
ដល់បក្សកុម្មុយនីស្តកម្ពុជាក្រោយពេលដែលបក្សនេះទទួលបាន
ជ័យជម្នះ ។ ជនជាប់ចោទរូបនេះបានបន្តិញថា អង្គប្រជុំបានសម្រេច
ថានឹងធ្វើការជម្លៀសប្រជាជនចេញពីទីក្រុងដោយហេតុថា នៅ
ទីក្រុងភ្នំពេញមានប្រជាជនប្រមាណជាង៣លាននាក់ ដែលក្នុងនោះ
មានប្រជាជនប្រមាណជាង១០ ភាគរយហូបមិនក្របក្រាន់ ហើយ
ប្រជាជនមួយចំនួនទៀតអត់អាហារស្លាប់ជាបណ្តើរៗ ទៅហើយ ។
ម្យ៉ាងវិញទៀតសហការណ៍នៅតាមមូលដ្ឋានក៏មានការខ្វះខាតកម្លាំង
ពលកម្មក្នុងការបង្កបង្កើនផល ដោយសារយុវជននិងយុវនារីដែល
ជាប្រជាជនមូលដ្ឋានភាគច្រើនទៅធ្វើកងទ័ពអស់២ភាគ៣ គឺនៅ
សល់តែកម្លាំងមនុស្សចាស់ដែលធ្វើពលកម្មមិនបានពេញលេញ ។

បញ្ហាសំខាន់មួយទៀតដែលជនជាប់ចោទ នួន ជា បានលើក
ឡើងថា អង្គប្រជុំបានយកមតិភាគតិច គឺការបំផ្លិចបំផ្លាញវិទ្ធីសាស្ត្រ
របស់កងទ័ព លន់ នល់ នៅទីក្រុងភ្នំពេញ និងពួកបាក់ទ័ពដែលរត់ទៅ
ជ្រកនៅជាន់ដៃនៃថៃនិងរៀនណាមខាងត្បូង ។ អង្គប្រជុំយល់
ឃើញថា បើបក្សកុម្មុយនីស្តកម្ពុជារំដោះបានទីក្រុងភ្នំពេញ កងទ័ព
របស់ លន់ នល់ ដែលភាគច្រើនជាខ្មែរសេរី មុខជាបែកខ្ចាត់ខ្ចាយ
ដោយមួយចំនួនសម្លាប់នៅក្នុងទីក្រុង ហើយមួយចំនួនរត់ទៅព្រំដែន

ថៃ ។ កងទ័ពដែលបែកខ្ចាត់ខ្ចាយទាំងនេះនឹងគ្មានអ្វីសម្រាប់ផ្គត់
ផ្គង់ជីវភាពនោះទេ ហើយប្រាកដជាលួច ឆក់ ប្លន់ សម្លាប់មនុស្ស
និងដុតផ្ទះសម្បែងប្រជាជនជាមិនខាន ។ ជនជាប់ចោទ នួន ជា បាន
បន្ថែមថា បន្ទាប់ពីរំដោះបានទីក្រុងភ្នំពេញនៅខែមេសា ឆ្នាំ១៩៧៥
មាន៣ហាន លន់ នល់ មួយចំនួនស្លៀកខ្មៅពាក់ខ្មៅបន្តិញដូចជា
កងទ័ពបដិវត្តកម្ពុជាបានចាប់អ្នករាជការ សម័យ លន់ នល់ មន្ត្រី
ស៊ីវិល ៣ហាន ដោយបោកបញ្ឆោតថាទៅកាលសម្រេចសីហនុប៉ុល្តែ
បែរជាយកពួកទាំងនោះទៅសម្លាប់ចោល ។ ម្យ៉ាងទៀតថែមទាំង
បោកបញ្ឆោតបងប្អូនរបស់កម្មាភិបាលបដិវត្តកម្ពុជាយកទៅ
សម្លាប់ចោលទាំងគ្រួសារថែមទៀតផង ។

ពាក់ព័ន្ធនឹងការលុបបំបាត់ទីផ្សារ ប្រាក់កាស ជនជាប់ចោទ
នួន ជា បានលើកឡើងពីទស្សនៈយល់ឃើញរបស់បក្សកុម្មុយនីស្ត
ថា លុយគឺជាអារុំផលសំខាន់ និងមានប្រសិទ្ធភាពណាស់របស់ខ្មាំង ។
តាមពិសោធកន្លងមក ការដែលបក្សមិនចាយលុយនៅក្នុងតំបន់
រំដោះរបស់ខ្លួន ធ្វើឲ្យបក្សអាចរក្សាការពារបានតំបន់រំដោះដ៏ធំ
ទូលាយ ។ ខ្មាំងមិនអាចវាយដណ្តើមយកតំបន់រំដោះពីខ្លួនបាន
ឡើយ ដូចទៅវិញខ្លួនកាន់តែពង្រីកតំបន់រំដោះបានកាន់តែធំ ។
ពួកចារកម្មក៏មិនអាចយកលុយមកទិញកម្មាភិបាលពីកងទ័ពរបស់
បក្សបានដែរ ។ ជនជាប់ចោទបានបន្ថែមថា ការប្រើយុទ្ធវិធីមិន
ចាយលុយវាប៉ះពាល់ប្រជាជនអ្នកមានលុយចំនួនតិច ឯប្រជាជន
កសិករទូទៅជាពិសេសកសិករក្រីក្រមិនមានប៉ះពាល់ឡើយ ។

សរុបសេចក្តីមក សេចក្តីថ្លែងការណ៍របស់ជនជាប់ចោទ នួន
ជា នៅចំពោះមុខអង្គជំនុំជម្រះសាលាដំបូង ភាគច្រើនផ្ដោតសំខាន់
តែទៅលើព្រឹត្តិការណ៍ដែលបានកើតឡើងមុនរបបកម្ពុជាប្រជាធិប
តេយ្យតែប៉ុណ្ណោះ ។ ជនជាប់ចោទរូបនេះ ហាក់ដូចជាជំនុំម្នាក់
កំហុសទាំងស្រុងទៅលើរបបដែលកើតមុនរបបកម្ពុជាប្រជាធិប
តេយ្យ ។ ជាក់ស្តែងជនជាប់ចោទ នួន ជា បានអះអាងថា “អ្វីៗ ដែល
ខ្ញុំធ្វើ គឺជាការលះបង់ដើម្បីផលប្រយោជន៍ប្រទេសជាតិ ដោយ
ហេតុថាខ្ញុំបានមើលឃើញការរស់នៅក្រោមការកាប់សង្កត់ និង
មើលឃើញភាពអយុត្តិធម៌នៅក្នុងសង្គមបានជំរុញឲ្យខ្ញុំមានគំនិត
បោះបង់គ្រួសារដើម្បីតស៊ូរំដោះជាតិមាតុភូមិចេញពីនឹមអាណា
និកម គឺលុបបំបាត់ការឈ្លានពានពីចោរបរទេសលេបទឹកដី ចង់

លុបបំបាត់ព្រះពុទ្ធសាសនា និងពូជសាសន៍ខ្មែរ ។

ជនជាប់ចោទ ខួន ជា ធ្វើការឆ្លើយតបតិចតួច ឬសិនតែ មិនឆ្លើយតបទៅនឹងការចោទប្រកាន់ របស់សហព្រះរាជអាជ្ញាក៏ ព្រឹត្តិការណ៍ដែលកើតនៅក្នុងរបបកម្ពុជាប្រជាធិបតេយ្យ ។ ទទាហរណ៍ ការចោទប្រកាន់របស់សហព្រះរាជអាជ្ញាពាក់ព័ន្ធនឹង ការបង្ខំឲ្យប្រជាជនធ្វើការ ការរៀបអាពាហ៍ពិពាហ៍ដោយបង្ខំ ការ ចោទពីអំពើប្រល័យពូជសាសន៍លើជនជាតិចាម និងវៀតណាម ជាដើម ។

១) សេចក្តីថ្លែងការណ៍របស់ជនជាប់ចោទ អៀង សារី



អៀង សារី ក្នុងបន្ទប់សវនាការ (រូបថត : អ.វ.ភ.ក)

នៅថ្ងៃទី៣១នៃសវនាការ គឺជាថ្ងៃដែលអង្គជំនុំជម្រះផ្តល់ឲ្យ មេធាវីរបស់ជនជាប់ចោទ អៀង សារី ធ្វើការឆ្លើយតបទៅនឹង ការចោទប្រកាន់របស់សហព្រះរាជអាជ្ញា ។ សហមេធាវីជាតិ របស់ជនជាប់ចោទ អៀង សារី គឺលោកមេធាវី អាង ឧត្តម បាន ថ្លែងថា កូនក្តីរបស់ខ្លួននឹងមិនធ្វើការឆ្លើយតបទៅនឹងការចោទ ប្រកាន់របស់សហព្រះរាជអាជ្ញាឡើយ ។ មេធាវីបានលើកឡើងថា មូលហេតុដែលខ្លួននឹងកូនក្តីរបស់ខ្លួនមិនឆ្លើយតបនេះ ដោយហេតុ ថាសហព្រះរាជអាជ្ញាមិនបានបង្ហាញសាក្សី និងភ័ស្តុតាងឲ្យបាន ច្បាស់លាស់ ដែលអាចឲ្យមេធាវីការពារក្តីរកមើលបាន ហើយ សាក្សីនិងភ័ស្តុតាងទាំងនោះក៏មិនដឹងថាតុលាការបានទទួលស្គាល់ឬ នៅក៏មិនដឹង ។

ទោះបីជាមេធាវីការពារក្តីរបស់ អៀង សារី មិនធ្វើការ ឆ្លើយតបទៅនឹងការចោទប្រកាន់របស់សហព្រះរាជអាជ្ញាក៏ដោយ


ជនជាប់ចោទ អៀង សារី បានធ្វើសេចក្តីថ្លែងការណ៍នៅក្នុងសវនា ការទាក់ទងនឹងការលើកលែងទោស និងអនុក្រោះទោសដែលបាន ផ្តល់ឲ្យដោយអតីតព្រះមហាក្សត្រ នរោត្តម សីហនុ ។ ជនជាប់ចោទ អៀង សារី បានលើកឡើងថា នៅឆ្នាំ១៩៧៦ ខ្លួនត្រូវបានអតីត ព្រះមហាក្សត្រ នរោត្តម សីហនុ បានលើកលែងទោស និងអនុក្រោះ ទោសដោយមានការអនុម័តយល់ព្រមពីរដ្ឋសភា និងចុះហត្ថលេខា ដោយព្រះមហាក្សត្រ ។ ជនជាប់ចោទ អៀង សារី បានបន្ថែមថា អស់រយៈពេលជាង៤ឆ្នាំដែលខ្លួនរង់ចាំការជំនុំជម្រះទោស តែអង្គ ជំនុំជម្រះនៅមិនទាន់បានដោះស្រាយបញ្ហាផ្លូវច្បាប់ពាក់ព័ន្ធនឹង អញ្ញត្រកម្មដែលខ្លួនបានដាក់ឲ្យបានរួចរាល់នៅឡើយ ។ ដូចនេះខ្លួន មិនមានបំណងចូលរួមក្នុងសវនាការឡើយ ដរាបណាអញ្ញត្រកម្ម ស្តីពីការលើកលែងទោស និងអនុក្រោះទោសនេះមិនទាន់បាន សម្រេចជាស្ថាពរដោយតុលាការកំពូល ។ ប៉ុន្តែ ជនជាប់ចោទ អៀង សារី បានបន្ថែមថា ដោយការគោរពចំពោះតុលាការនេះ ខ្លួននឹងនៅតែចូលរួមនៅក្នុងសវនាការនេះបន្តទៀត ។

២) សេចក្តីថ្លែងការណ៍របស់ជនជាប់ចោទ ខៀវ សំផន



ខៀវ សំផន ក្នុងបន្ទប់សវនាការ (រូបថត : អ.វ.ភ.ក)

ជនជាប់ចោទ ខៀវ សំផន ត្រូវបានអង្គជំនុំជម្រះអនុញ្ញាត ឲ្យឡើងអានសេចក្តីថ្លែងការណ៍របស់ខ្លួនឆ្លើយតបទៅនឹងការចោទ ប្រកាន់របស់សហព្រះរាជអាជ្ញានៅក្នុងវគ្គក្រុមសេដ្ឋកិច្ចដែល ជនជាប់ចោទ ខួន ជា និង អៀង សារី ធ្លាប់បានធ្វើ ។ នៅក្នុងសេចក្តី ថ្លែងការណ៍របស់ខ្លួន ជនជាប់ចោទ ខៀវ សំផន បានធ្វើការរៀបរាប់ ដោយសម្តីមួយៗ និងខ្លាំងៗ ហើយបានចំណាយពេលប្រមាណ



ខៀវ សំផន ថ្ងៃសុទ្ធក្នុងក្រុងរាជធានីភ្នំពេញ (ប្រភព : បណ្ណសារមជ្ឈមណ្ឌលឯកសារកម្ពុជា)

៤៥ នាទីដើម្បីអានដោយឆ្លាតជាសំខាន់ទៅលើសេចក្តីថ្លែងបើក
ចោទប្រកាន់របស់សហព្រះរាជអាជ្ញាមកលើខ្លួន ។ ជនជាប់ចោទ
រូបនេះបានអះអាងថា ខ្លួនមិនបានដឹងពីបទល្មើសដែលបានប្រព្រឹត្ត
ឡើងនៅក្នុងរបបកម្ពុជាប្រជាធិបតេយ្យឡើយ និងថានៅក្នុងរបប
នោះខ្លួនមិនមានសិទ្ធិអំណាចក្នុងការធ្វើសេចក្តីសម្រេចអ្វីទាំងអស់ ។

នៅពេលចាប់ផ្តើមជនជាប់ចោទ ខៀវ សំផន បានលើកឡើង
ថាខ្លួនមិនសូវយល់ដឹងអំពីនីតិវិធីរបស់តុលាការកាត់ទោសមកលើ
រូបខ្លួននោះទេ ព្រោះថាតុលាការនេះរៀបចំអ្វីៗគឺសម្រាប់តែ
សម្រួលដល់កិច្ចការរបស់ខ្លួនតែប៉ុណ្ណោះ ។ រីឯការចោទប្រកាន់
របស់សហព្រះរាជអាជ្ញាគឺគ្រាន់តែធ្វើឡើងដោយស្មានៗ និងមិន
មានភស្តុតាងច្បាស់លាស់ដើម្បីបញ្ជាក់ឡើយ ។ ជនជាប់ចោទ
ខៀវ សំផន បានសម្តែងពីភាពមិនពេញចិត្តរបស់ខ្លួនចំពោះសេចក្តី
សន្និដ្ឋានចោទប្រកាន់របស់សហព្រះរាជអាជ្ញា ទាំងព្រះរាជអាជ្ញា
ជាតិ និងព្រះរាជអាជ្ញាអន្តរជាតិដោយបាននិយាយថា សេចក្តី
សន្និដ្ឋានចោទប្រកាន់របស់សហព្រះរាជអាជ្ញាភាគច្រើនសម្ពាធតែ
ទៅលើសម្តីរបស់សាក្សីអនាមិក អត្ថបទឯកស្រង់ចេញពីសៀវភៅ
និងអត្ថបទឯកស្រង់ចេញពីកាសែត ។ ជនជាប់ចោទ ខៀវ សំផន
បានបន្តថា “ បើតាមខ្ញុំដឹង អ្នកប្រវត្តិសាស្ត្រក្តី អ្នកកាសែតក្តី អ្នក
ចងក្រងរឿងសម្រាប់អ្នកកាសែតក្តី ឬក៏អ្នកប្រលោមលោកក្តី
មិនមែនជាចៅក្រមទេ គ្មាននរណាម្នាក់ក្នុងចំណោមពួកគេបាន
ស្សៀវធ្វើជាចៅក្រមស៊ើបអង្កេតសម្រាប់ដាក់បន្ទុក ឬដោះបន្ទុក
កុំឲ្យលម្អៀងក្នុងមតិរបស់ពួកគេសោះទេ” ។ ជនជាប់ចោទ ខៀវ
សំផន បានបន្តទៀតថា អ្នកសរសេរអត្ថបទ និងសៀវភៅទាំងអស់
នោះមិនមានជាប់ចំណងពាក្យសុំតាមដូច្នោះទេ ហើយ
អ្នកទាំងអស់នោះមានអាចសិទ្ធិក្តីប្រឆាំង មានសិទ្ធិសរសេរដោយ
លម្អៀង និងមានសិទ្ធិបញ្ចេញមតិតាមចិត្តដោយមិនចាំបាច់ពិចារ
ណាលើចំណុចណាមួយនោះទេ ។ ជនជាប់ចោទ ខៀវ សំផន បាន
រំពូកទៅលើសហព្រះរាជអាជ្ញាជាតិ ជា លាង ថា :

“ នៅក្រោយថ្ងៃដោះខែ ១៧ ខែមេសា ឆ្នាំ១៩៧៥
មានកាសែតបារាំងមួយឈ្មោះ ឡឺម៉ុង (Le Monde)
បានចុះផ្សាយអត្ថបទមួយដែលមានចំណងជើងថា
“ ក្រុងភ្នំពេញត្រូវបានរំដោះហើយ” ខ្ញុំជឿជាក់ថា

លោកស្រីច្បាស់ជាទិព្វខ្ញុំមិនគិតទេ ប្រសិនបើខ្ញុំ
ឆ្លៀតទឹកស្រពកម្ពុជានោះមកប្រើ” ។

បន្ទាប់ពីជនជាប់ចោទ ខៀវ សំផន ឆ្លើយតបទៅនឹងការ
លើកឡើងរបស់សហព្រះរាជអាជ្ញាជាតិ លោកស្រី ជា លាង
រួចមក ជនជាប់ចោទរូបនេះបានរំពូកពីពាក្យសម្តីរបស់សហព្រះរាជ
អាជ្ញាអន្តរជាតិ លោក អេនឌ្រូ ខេលី ដែលបានចោទប្រកាន់មកលើ
រូបខ្លួនថា កាលពីពេលដែលនៅជានិស្សិតខ្លួនបានចូលរួមក្នុងការ
ប្រជុំជាច្រើនជាមួយនិស្សិតកុម្មុយនីស្តនៅទីក្រុងប៉ារីស ដែលជា
សញ្ញានៃការចាប់ផ្តើមនៃមហាទ្រង្គកម្មរួមជាមួយនឹងអ្នកជាប់
ចោទជាមួយខ្លួន ។ នៅក្រុងប៉ារីសនេះជនជាប់ចោទ ខៀវ សំផន
បានបញ្ជាក់ទៅលើសហព្រះរាជអាជ្ញាអន្តរជាតិថា កាលពីពេល
នៅទីក្រុងប៉ារីស ខ្លួនក៏បានរៀនសូត្រនិងបានបញ្ចប់និក្ខេបបទថ្នាក់
បណ្ឌិតផ្នែកសេដ្ឋកិច្ចរបស់ខ្លួនយ៉ាងជោគជ័យ ជាការពិតខ្លួនក៏បាន
ចាប់អារម្មណ៍ពីលទ្ធិកុម្មុយនីស្ត ហើយខ្លួនក៏បានសិក្សាពីអ្នកទ្រឹស្តី
លទ្ធិកុម្មុយនីស្តដែរ ដោយសារនាពេលនេះកុម្មុយនីស្តគឺជាចលនា
មួយដែលផ្តល់សេចក្តីសង្ឃឹមដល់យុវជនរាល់លាននាក់នៅលើ
សាកលលោកទាំងមូល ហើយអ្វីដែលខ្លួនចង់បាននាពេលនោះគឺ
ជាអ្វីដែលជាបទពិសោធន៍សម្រាប់ប្រទេសកម្ពុជា ។ ជនជាប់
ចោទរូបនេះក៏បានអះអាងថា ការចូលរួមក្នុងចលនាកុម្មុយនីស្ត
នេះគឺជាមធ្យោបាយតែមួយគត់ដើម្បីជួយសង្គ្រោះប្រទេសកម្ពុជា
ចេញពីការគ្រប់គ្រង និងត្រួតត្រារបស់ពួកបរទេស ដោយរំពូកពី
ការទម្លាក់គ្រាប់បែករបស់សហរដ្ឋអាមេរិកមកលើប្រទេសកម្ពុជា
នៅចន្លោះខែមករា ឆ្នាំ១៩៧០ និងខែសីហា ឆ្នាំ១៩៧៣ ដែលមាន
ចំនួនច្រើនជាងការទម្លាក់គ្រាប់បែករបស់ក្រុមប្រទេសសម្ព័ន្ធមិត្ត
នៅក្នុងសង្គ្រាមលោកលើកទី២ និងការទម្លាក់គ្រាប់បែកនៅទីក្រុង
ហ៊ីរ៉ូស៊ីម៉ា និងទីក្រុងណាហ្គាសាគីទៅទៀត ។ ជនជាប់ចោទ ខៀវ
សំផន បានលើកជាសំណួរទៅកាន់សហព្រះរាជអាជ្ញាអន្តរជាតិថា

“ សូមលោកអញ្ជើញគិតមើលទៅមើលថា តើ
ប្រទេសខ្ញុំទៅយ៉ាងណាក្រោយពីការសម្លាប់
រង្គាលយ៉ាងនេះ សូមអស់លោកជួយគិតមើលចុះ
តើប្រជាជនកម្ពុជា និងប្រទេសកម្ពុជាស្ថិតនៅក្នុង
សភាពបែបណានៅពេលមានការទម្លាក់គ្រាប់បែក

យ៉ាងនេះ? អត់ទេ ឃើញថាលោកមិនព្រមគិតអំពី បញ្ហានេះទេ ចំពោះលោកឃើញថាលោកចូលចិត្ត និយាយរឿងពីឆ្នាំ១៩៧៥ដល់ឆ្នាំ១៩៧៩ជាង ដោយបំភ្លេច ឬដោយកែក្រឡៃប្រវត្តិសាស្ត្រនៅ រយៈកាលនោះទៅវិញ។ ទោះលោកពេញចិត្ត ឬ មិនពេញចិត្តក៏ដោយប្រជាជនភាគច្រើនបានគាំទ្រ ចលនាភស្តុប្រឆាំងនឹងរបប លន់ នល់។ ទោះជា លោកពេញចិត្ត ឬមិនពេញចិត្តក៏ដោយ គឺជាចលនា ប្រឆាំងនឹងការដឹកនាំនៅពេលរដ្ឋប្រហាររបស់ លោក លន់ នល់ នៅឆ្នាំ១៩៧០ ហើយនៅឧណៈ ដែលភ្នែងសង្គ្រាមរៀតណាមចូលមកដល់ប្រទេស កម្ពុជា។ គឺរូបខ្ញុំអ្នកជាទទួលបន្ទុកទាក់ទងរវាង សម្តេចសីហនុ និងអ្នកភស្តុនៅក្នុងប្រទេស ក្រោម ការដឹកនាំរបស់បក្សកុម្មុយនីស្តកម្ពុជាតើនេះជា ទុក្ខដ៏កម្ពុឬ?

ជនជាប់ចោទ ខៀវ សំផន បានបន្តឆ្លើយតបទៅនឹងការ ចោទប្រកាន់របស់លោកសហព្រះរាជអាជ្ញាអន្តរជាតិ ខេលី ទៀត ថា :

“ គេបានចោទប្រកាន់ខ្ញុំថាបានជួយ ប៉ុល ពត ឲ្យមក កាន់អំណាច ប៉ុន្តែខ្ញុំខ្សឹមខ្សាញ់ ខ្ញុំដឹងច្បាស់ថា ខ្ញុំបានរួម ចំណែកឲ្យមានការរួបរួមកម្លាំងជាតិដើម្បីការពារ មាតុភូមិរបស់ខ្ញុំ ដោយប្រាថ្នាចង់រស់នៅជាប្រជា ជាតិមួយដែលអធិបតេយ្យ ឯករាជ្យ ទាំងចំពោះ សហរដ្ឋអាមេរិក ទាំងចំពោះរៀតណាមកុម្មុយនីស្ត ដែលតែងតែរកគ្រប់មធ្យោបាយដើម្បីបញ្ចូល ប្រទេសខ្ញុំឲ្យចូលទៅក្នុងសហព័ន្ធនាចិនក្រោមការ គ្រប់គ្រងរបស់រៀតណាម។ នៅក្នុងស្ថានការណ៍ បែបនេះ ម្តេចក៏លោកហ៊ានអះអាងថា ខ្ញុំមានគំនិត ចង់បំផ្លាញប្រជាជនកម្ពុជាដែលខ្ញុំស្រឡាញ់ជាង អ្វីៗទាំងអស់ ហើយដែលខ្ញុំទិតុខិតុការពារមួយជីវិត ខ្ញុំមកហើយនេះ? ”

ជនជាប់ចោទ ខៀវ សំផន បានលើកឡើងថា អ្វីដែលសហ

ព្រះរាជអាជ្ញាបានចោទប្រកាន់មកលើរូបខ្លួនក្នុងរយៈពេលពីរថ្ងៃ កន្លងមក គឺមានការលម្អៀងខ្លាំងណាស់ ដែលធ្វើឲ្យខ្លួនមានអារម្មណ៍ ថាសហព្រះរាជអាជ្ញាទាំងពីររូបគឺគ្រាន់តែធ្វើយ៉ាងណាចង់យក ក្បាលរបស់ខ្លួនឲ្យខានតែបានប៉ុណ្ណោះ។ ខៀវ សំផន បានបន្តថា អ្វីដែលធ្វើឲ្យខ្លួនមានការផ្ទុះស្បាយក្នុងចិត្តក្រោយពីការស្តាប់ការ លើកឡើងរបស់សហព្រះរាជអាជ្ញាអន្តរជាតិលោក ខេលី នោះ គឺការទទួលស្គាល់របស់លោកដែលថា មុនថ្ងៃដោះភ្នំពេញ ថ្ងៃ១៧ ខែមេសា ឆ្នាំ១៩៧៥ ទីក្រុងនេះស្ថិតក្នុងសភាពដែលអាចក្លាយ ទៅជាមហន្តរាយដ៏ធំធេងដល់អាយុជីវិតរួចទៅហើយ គឺការខ្វះខាត នូវថ្នាំសង្កូវ និងម្ហូបអាហារដើម្បីបរិភោគ។ ប្រជាជនភាគច្រើន បានមកជ្រកកោននៅទីក្រុងដើម្បីរត់គេចពីការទម្លាក់គ្រាប់បែក របស់អាមេរិក ដោយសង្ឃឹមថានឹងទទួលបានការការពារ។ ជន ជាប់ចោទរូបនេះបានបញ្ជាក់ប្រាប់ទៅលោកសហព្រះរាជអាជ្ញា អន្តរជាតិថា ក្រោយពីការទទួលស្គាល់របស់លោកសហព្រះរាជ អាជ្ញាពីស្ថានភាពអាក្រក់ដែលកើតមានរួចជាស្រេចមុនពេលដែល ខ្លួនមកដល់ទីក្រុងភ្នំពេញ ខ្លួននឹងនៅតែមានសេចក្តីសង្ឃឹមតិចតួច នៅក្នុងចិត្តថា លោកសហព្រះរាជអាជ្ញាអន្តរជាតិតិចជាមិនហ៊ាន បន្តចោទប្រកាន់មកលើរូបខ្លួនទាក់ទងនឹងការជំនឿសប្រជាជន ចេញពីទីក្រុងទៀតឡើយ។ ប៉ុន្តែជនជាប់ចោទ ខៀវ សំផន បាន សន្តិភ័យថា :

“ សេចក្តីសង្ឃឹមរបស់ខ្ញុំបានតែមួយភ្លែតប៉ុណ្ណោះ លោកក៏ចាប់ផ្តើមនិយាយពីសំណុំរឿងរាប់រយទំព័រ ហាក់បីដូចជាចំនួនទំព័រទាំងអស់នោះវាជាក័ស្តុភាន ដូច្នោះដែរ។ ម្យ៉ាងទៀត គួរតែទាំងអស់គ្នាមាន លទ្ធភាពអានឯកសាររាប់រយទំព័រនោះ តែឯកសារ ចំនួនរាប់ពាន់ទំព័រមិនទាន់បានបកប្រែ ទោះជាភាសា អង់គ្លេសក្តី ភាសាបារាំងក្តី គឺគ្មានបកប្រែជាភាសា ទាំងពីរនោះទេ។ តើលោកផ្ទាល់ខ្លួនលោកបានអាន ឯកសារទាំងអស់ហើយឬនៅ? ខ្ញុំពិបាកជឿថា លោកបានអានណាស់។ ប្រសិនបើលោកបានអាន អស់មែន តើលោកនៅតែអះអាងថាខ្ញុំជាសមាជិក អចិន្ត្រៃយ៍បក្សកុម្មុយនីស្តកម្ពុជា ក្នុងឧណៈដែល

គ្មានឯកសារណាមួយទាល់តែសោះបញ្ជាក់ថាខ្ញុំជាសមាជិកគណៈអចិន្ត្រៃយ៍ ។ ហើយក្នុងខណៈដែលអស់លោកមានតែកំណត់ហេតុតែ១៧សម្រាប់អង្គប្រជុំដែលមានចំនួនសរុប១៥០ ទៅ២០០ លើកដែលបានប្រព្រឹត្តទៅពីឆ្នាំ១៧៧៥ដល់ឆ្នាំ១៧៧៧ ។ បើស្រិនជាលោកបានអានសំណុំរឿង តើលោកនៅតែហ៊ានអះអាងថា នៅក្នុងចំនួនឯកសារទាំងនោះច្បាស់ជាមានភស្តុតាងគាំទ្រការចោទប្រកាន់របស់លោកឬទេ? ក្នុងខណៈដែលនៅក្នុងចំណោមអង្គប្រជុំទាំង១៧លើក ដែលអស់លោកមានភស្តុតាងជាឯកសារថាខ្ញុំបានចូលរួមក្នុងអង្គប្រជុំ១៧លើកមែន ។ តែខ្ញុំបាននិយាយតែពីរដង គឺនិយាយតែពីប្រធានបទដែលស្ថិតនៅក្នុងរង្វង់សមត្ថកិច្ចរបស់ខ្ញុំ មិនជាប់ទាក់ទងអ្វីទាល់តែសោះទៅនឹងរឿងទ្រង់ក្រងកម្មដែលអស់លោកចោទប្រកាន់លើខ្ញុំ ។ លោកសហព្រះរាជអាជ្ញា ហេតុអ្វីក៏គ្មានភស្តុតាងបញ្ជាក់ថាខ្ញុំជាសមាជិកអចិន្ត្រៃយ៍រដ្ឋការ? ហេតុអ្វីក៏គ្មានឯកសារណាមួយដែលបញ្ជាក់ថាខ្ញុំជាប្រធានមន្ទីរនយោបាយ៨៧០? វាគ្មានអ្វីក្រៅពីខ្ញុំមិនមែនជាសមាជិកគណៈអចិន្ត្រៃយ៍ ក្រៅពីខ្ញុំមិនមែនជាប្រធានមន្ទីរនយោបាយ៨៧០ នោះទេ ។ នេះជាការពិត ទោះជាវាមិនស្របនឹងការស្នូនរបស់លោកក៏ដោយ ។”

ជនជាប់ចោទ ខៀវ សំផន បានបន្តព្យាបាលសេចក្តីព្រួយបារម្ភរបស់ខ្លួនដោយលើកឡើងថា នៅពេលអានដីកាសន្និដ្ឋានជាលាយលក្ខណ៍អក្សររបស់សហព្រះរាជអាជ្ញានៅក្នុងថ្ងៃទី៧នៃសវនាការខ្លួនបានកត់សម្គាល់ឃើញថា លោកសហព្រះរាជអាជ្ញាអន្តរជាតិខេលី បានប្រឌិតពាក្យថា “កន្លែងមជ្ឈមណ្ឌលបក្ស” ដើម្បីគេចមិនព្រមបែងចែកឲ្យច្បាស់រវាងគណៈមជ្ឈមណ្ឌល និងគណៈអចិន្ត្រៃយ៍ ដោយសារវាជាការរំខានដល់ការចោទប្រកាន់របស់លោកសហព្រះរាជអាជ្ញា ។ ជនជាប់ចោទរូបនេះបានចោទប្រកាន់ទៅលោកសហព្រះរាជអាជ្ញាអន្តរជាតិថា បានកូតកុហក និងបំភ្លៃការពិត

ដោយចង់ធ្វើឲ្យសាធារណៈជនជឿថា មនុស្សទាំងអស់គ្នាស្ទើរតែជាត្រីដែលនៅក្នុងក្រូកតែមួយ ។ ជនជាប់ចោទ ខៀវ សំផន បានបញ្ជាក់ទៅសហព្រះរាជអាជ្ញាថា :

“លោកដឹងច្បាស់ហើយថា កម្ពុជាប្រជាធិបតេយ្យមានចរនាសម្ព័ន្ធមួយដែលបែងចែកជាផ្នែកតូចៗ ដាច់ដោយឡែកពីគ្នា ហើយមានលាក់ការណ៍សម្ងាត់ខ្ពស់ណាស់ ។ លោកព្រះរាជអាជ្ញា លោកបានថ្លែងថាការណ៍ដែលខ្ញុំត្រូវបានតែងតាំងជាគណៈប្រធានរដ្ឋនោះ នាំឲ្យខ្ញុំស្ថិតនៅសហទ្រង់ក្រងកម្មរួម ។ បើអ៊ីចឹងហេតុដូចម្តេចក៏លោកមិនធ្វើការចោទប្រកាន់លើព្រះមហាក្សត្រ នរោត្តម សីហនុ ដែរទេ? លោកដឹងច្បាស់ថា គណៈប្រធានរដ្ឋក្រាន់តែជារបស់មួយដែលគេតាំងឲ្យលើកលែងតែប៉ុណ្ណោះគ្មានអ្វីពិតប្រាកដនោះទេ រហូតទាល់តែមិនដែលមានកិច្ចប្រជុំលើកណាសោះ ។ បើអ៊ីចឹងតើគេអាចប្រព្រឹត្តទ្រង់ក្រងកម្មអ្វីបានទេ បើគ្មានរូបគ្មានរាងយ៉ាងនេះ ។”

ទាក់ទងការនឹងការចោទប្រកាន់របស់សហព្រះរាជអាជ្ញាចំពោះការដឹងព្រឹត្តិការណ៍ស្ថានភាពរបស់ប្រជាជននៅតាមការដ្ឋានលើកទំនប់ដឹកប្រឡាយនៅពេលដែលជនជាប់ចោទ ខៀវ សំផន ចុះធ្វើដំណើរ ទស្សនកិច្ចនៅតាមការដ្ឋាននោះ ជនជាប់ចោទ ខៀវ សំផន បានឆ្លើយតបទៅវិញ ដោយបានចោទជាសំណួរថា :

តើលោកព្រះរាជអាជ្ញាផ្ទាល់ខ្លួនលោកច្បាស់ជាជឿអ៊ីចឹងមែនឬ? នៅពេលដែលខ្ញុំដំណើរព្រះករុណាទៅមើលការដ្ឋាននោះ ស្រាប់តែគេសម្លាប់ប្រជាជននឹងគ្បូងចប ឬបាញ់សម្លាប់នៅចំពោះមុខយើងទាំងអស់គ្នាយ៉ាងនេះ?”

ជនជាប់ចោទ ខៀវ សំផន បានបដិសេធចំពោះការចោទប្រកាន់របស់សហព្រះរាជអាជ្ញាជាតិ លោកស្រី ជា លាង ទាក់ទងនឹងការបន្តឲ្យអាពាហ៍ពិពាហ៍ និងធ្វើយ៉ាងណាតាមដានមនុស្សម្នាក់ៗ ថាបានរួមដំណេកជាមួយគ្នាឬក៏អត់ ។ ដោយអះអាងថា :

“ពិតណាស់ខ្ញុំមិនមែនជាសមាជិកអង្គការទេ តែខ្ញុំស្មានដឹងថា ក្នុងការគ្រប់គ្រងប្រទេសមួយទាំងមូល

សមាជិកអង្គការមានកិច្ចការផ្សេងទៀតច្រើន
ណាស់ដែលត្រូវធ្វើមិនមានពេលឯណាមកតាមដាន
មើលការផ្សំដំណើររបស់ប្រជាជនឡើយ ។”

ជនជាប់ចោទ ខៀវ សំផន បានបន្តទៀតថា សហចៅក្រម
ស៊ើបអង្កេត និងកាសែតមួយចំនួនបានបន្ថែមសំខាន់ៗ បាននិយាយ
ប្រែប្រួលផ្លាស់ប្តូរក្នុងសេចក្តីប្រកាស និងក្នុងសៀវភៅដែលខ្លួន
បានសរសេរ ។ ហើយជនជាប់ចោទ ខៀវ សំផន ខ្លួនឯងផ្ទាល់ក៏
បានទទួលស្គាល់ពីការប្រែប្រួលនេះ ដោយបាននិយាយថា ខ្លួនជា
ការពិតខ្ញុំមានការវិវត្តមែន តែការវិវត្តនេះកើតមានបន្តិចម្តងៗ
នៅពេលដែលខ្លួនបានដឹង និងបានគិតពិចារណាពីសម័យនៃប្រវត្តិ
សាស្ត្រកម្ពុជា ។ ប៉ុន្តែជនជាប់ចោទរូបនេះបានលើកសំណួរថា
“ តើគេអាចយកដំណើរការនៃការគិតពិចារណារបស់ខ្ញុំនេះមក
ប្រឆាំងនឹងរូបខ្ញុំដែរឬទេ? ” និងបញ្ជាក់ថា មេធាវីរបស់ខ្លួនបាន
ស្នើឲ្យថា គួរតែកម្រិតការនិយាយតែត្រឹមត្រឹមត្រូវការណ៍ដែលខ្លួន
បានឃើញនិងបានដឹងនៅក្នុងសម័យនោះ ។ ប៉ុន្តែជនជាប់ចោទរូប
នេះបញ្ជាក់ថា វាក៏ជារឿងមួយដែលពិបាកនឹងធ្វើ ដោយសារ
មនុស្សម្នាក់ៗ ក្នុងរយៈពេល៣៦ឆ្នាំ ប្រាកដជាត្រូវការចង់យល់
ចង់ដឹង និងចេះតែវិវត្តប្រែប្រួល ។

ជនជាប់ចោទ ខៀវ សំផន បានលើកឡើងថា ខ្លួនសង្ឃឹមថា
សវនាការនេះគឺអាចជាឱកាសល្អមួយសម្រាប់ឲ្យខ្លួនបានពន្យល់
ដល់ប្រជាជនកម្ពុជាឲ្យយល់ថា ហេតុម្តេចបានជាខ្លួនដែលជាអ្នក
កាន់តំណែងមួយខ្ពស់ជាដូរការក្នុងរបបកម្ពុជាប្រជាធិបតេយ្យ
ហើយនៅតែមានមិនដែល បានចូលរួមសម្រេចកិច្ចការអ្វីធំៗ និងមិន
បានដឹងអំពីអ្វីដែលបានកើតមាននៅក្នុងប្រទេសកម្ពុជានៅក្នុង
រយៈកាលនៃរបបកម្ពុជាប្រជាធិបតេយ្យនោះ ។ មុននឹងបញ្ចប់ជន
ជាប់ចោទ ខៀវ សំផន បានបន្តព្រាតិការសន្យារបស់ខ្លួនថា :

“ ខ្ញុំបានសន្យាជាមួយបងប្អូនជនរួមជាតិហើយថា
ខ្ញុំនឹងព្យាយាមគោរពតាមពាក្យសន្យានោះ ។ នេះ
ជាការឆ្លើយយល់ព្រមសម្រាប់ខ្ញុំ តែខ្ញុំមានជំនឿ
ជឿជាក់ថា ដំណើរការតុលាការកាន់តែឈានទៅ
មុខជាបណ្តើរៗ ទៅ ព្រះសង្ឃ និងបងប្អូនជនរួមជាតិ
នឹងឃើញនិងអាចវិនិច្ឆ័យបានដោយខ្លួនឯងផ្ទាល់ ” ។

ឃ) ការឆ្លើយតបរបស់មេធាវីការពារក្តី ខៀវ សំផន

ក្រោយពេលជនជាប់ចោទ ខៀវ សំផន បញ្ចប់ការអាន
សេចក្តីថ្លែងការណ៍របស់ខ្លួន ប្រធានអង្គជំនុំជម្រះលោកចៅក្រម
និល ណុន បានផ្តល់ឱកាសឲ្យសហមេធាវីជាតិការពារក្តីរបស់ជន
ជាប់ចោទ ខៀវ សំផន គឺលោក គង់ សំអុន ឡើងធ្វើសេចក្តីឆ្លើយ
តបទៅនឹងសេចក្តីសន្និដ្ឋានចោទប្រកាន់របស់សហព្រះរាជអាជ្ញា ។
នៅក្នុងអំណះអំណាងរបស់ខ្លួន លោកមេធាវី គង់ សំអុន បានឆ្លើយ
តបស្ទើររាល់គ្រប់ចំណុចទាំងអស់ដែលសហព្រះរាជអាជ្ញាបានធ្វើ
ការសន្និដ្ឋានចោទប្រកាន់មកលើកូនក្តីរបស់ខ្លួន ។ លោកមេធាវី
បានលើកឡើងថា សហព្រះរាជអាជ្ញាបានសម្អាតទៅលើអង្គហេតុ
ដែលកន្លងដុតអស់រយៈពេលជាយូរមកហើយ និងពឹងផ្អែកទៅលើ
ភ័ស្តុតាង និងឯកសារចាស់ៗដូចជាសៀវភៅឯកសារ និងសារ
ព័ត៌មានដែលសរសេរ ឬនិពន្ធឡើងនៅក្រោយព្រឹត្តិការណ៍កើត
ឡើងតែប៉ុណ្ណោះ ។ លោកមេធាវី សំអុន បានធ្វើការប្រៀបធៀប
សវនាការដែលរៀបចំឡើងដើម្បីកាត់ទោសមេដឹកនាំខ្មែរក្រហម
នាពេលនេះទៅនឹងសវនាការ ដែលធ្វើឡើងរវាងមនោគមវិជ្ជា
កុម្មុយនិស្តនិងមនោគមវិជ្ជារបស់ក្រុមប្រទេសលោកសេរី ដោយសារ
តែតុលាការនេះត្រូវបានបង្កើតឡើងដោយក្រុមប្រទេសដែលមាន
មនោគមវិជ្ជាសេរី ហើយកំពុងតែកាត់ទោសទៅលើក្រុមមេដឹកនាំ
ខ្មែរក្រហមដែលប្រកាន់និន្នាការកុម្មុយនិស្ត ។ លោកមេធាវី សំអុន
បានបន្ថែមថា នៅអំឡុងពេលនៃការចូលកាន់អំណាចរបស់របប
កម្ពុជាប្រជាធិបតេយ្យ គឺជារឿងធម្មតាទេដែលកើតមានអំពើ
ហិង្សាផ្នែកនយោបាយនិងការកំណត់ថាអ្នកណាដែលត្រូវធ្វើជា
ស្តេច និងនរណាដែលត្រូវសម្លាប់ ឬចាប់ខ្លួន ដោយសារតែការ
ដណ្តើមចូលកាន់អំណាចនេះក៏ធ្វើឡើងដោយប្រើសង្គ្រាមមិនមែន
ដណ្តើមអំណាចដោយប្រជាធិបតេយ្យឡើយ ។ លោកមេធាវី
សំអុន ក៏បានផ្តើមធ្វើការរៀបរាប់ពីប្រវត្តិនៃការសិក្សារបស់ជន
ជាប់ចោទ ខៀវ សំផន ជូនទៅអង្គជំនុំជម្រះដើម្បីបញ្ជាក់ថាកូនក្តី
របស់ខ្លួនគឺជាអ្នកដែលមានចំណេះដឹង និងជាអ្នកស្នេហាជាតិដោយ
ធ្លាប់បានទៅសិក្សានៅប្រទេសបារាំង និងបានទទួលសញ្ញាប័ត្រ
ថ្នាក់បណ្ឌិតផ្នែកសេដ្ឋកិច្ច ហើយក្រោយមកត្រូវបានជាប់ឆ្នោត
ជាតំណាងរាស្ត្រ និងត្រូវបានតែងតាំងដោយសម្តេច នរោត្តម

សីហនុ ជារដ្ឋលេខាធិការដែលជាតួនាទីមួយខ្ពស់នាសម័យសង្គម
 រាស្ត្រនិយម ។ លោកមេធាវី សំអុន បានបញ្ជាក់ថា ការចូលរួមនៅ
 ក្នុងចលនារំដោះជាតិជាមួយក្រុមខ្មែរក្រហមរបស់ជនជាប់ចោទ
 ខៀវ សំផន មិនមែនដើម្បីបំផ្លាញជាតិទេ តែដោយសារការ
 ចោទប្រកាន់ពីសំណាក់រដ្ឋាភិបាលរបស់សម្តេច សីហនុ ថា ខៀវ
 សំផន ជាអ្នកឆ្លើយតប ហើយក៏នាំឲ្យមានរត់ចូលក្នុងព្រៃដោយ
 សារការព្រួយ បារម្ភពីសុវត្ថិភាព ។ លោកមេធាវី សំអុន បាន
 បន្ថែមទៅលើផ្នែកកិច្ចការសាធារណៈរបស់អង្គជំនុំជម្រះវិសាមញ្ញ
 ក្នុងតុលាការកម្ពុជាដែលបានផ្សព្វផ្សាយព័ត៌មានខុសទាក់ទងនឹង
 ឆ្នាំដែលជនជាប់ ចោទ ខៀវ សំផន ចូលកាន់មុខតំណែងជាប្រមុខរដ្ឋ
 ដោយសារផ្នែកកិច្ចការសាធារណៈ បានផ្សព្វផ្សាយនៅក្នុងព័ត៌មាន
 របស់ខ្លួនថាជនជាប់ចោទ ខៀវ សំផន ត្រូវបានតែងតាំងជាប្រមុខ
 រដ្ឋនៅក្នុងឆ្នាំ១៩៧៥ ប៉ុន្តែជាក់ស្តែងជនជាប់ចោទ ខៀវ សំផន
 ត្រូវបានតែងតាំងនៅក្នុងឆ្នាំ១៩៧៦ គឺនៅក្រោយការលាយបំបែក
 តំណែងជាប្រមុខរដ្ឋរបស់សម្តេច នរោត្តម សីហនុ ។ លោកមេធាវី
 សំអុន បានបន្តចោទជាសំណួរថា បើតុលាការចោទប្រកាន់ជនជាប់
 ចោទ ខៀវ សំផន ថា ធ្លាប់មានតំណែងជាប្រមុខរដ្ឋនៃរបបកម្ពុជា
 ប្រជាធិបតេយ្យដែលត្រូវទទួលខុសត្រូវចំពោះអំពើពុករលួយ
 ដែលកើតឡើងនៅពេលនោះ ហេតុអ្វីក៏តុលាការមិនព្រមយាង
 សម្តេច សីហនុ មកកាត់ទោសនៅចំពោះមុខតុលាការនេះដែរទៅ?
 ដោយសារទ្រង់ក៏ធ្លាប់ជាអតីតប្រមុខរដ្ឋនៃរបបកម្ពុជាប្រជាធិប
 តេយ្យដូចគ្នានឹងជនជាប់ចោទ ខៀវ សំផន ដែរ ។ ប៉ុន្តែលោក
 មេធាវី សំអុន ជឿជាក់ថា តុលាការនេះមិនអាចយាងទ្រង់ឲ្យចូល
 មកបំភ្លឺនៅក្នុងតុលាការនេះបានទេ ប៉ុន្តែតុលាការអាចប្រើប្រាស់
 សៀវភៅដែលព្រះអង្គបាននិពន្ធដោយផ្ទាល់ និងរៀបរាប់ពីជីវ
 ប្រវត្តិរបស់ទ្រង់នៅក្នុងរបបកម្ពុជាប្រជាធិបតេយ្យដែលបញ្ជាក់
 ថា នៅក្នុងពេលដែលទ្រង់កាន់តំណែងជាព្រះប្រមុខរដ្ឋនៅអំឡុង
 ពេលនៃរបបខ្មែរក្រហម គឺទ្រង់មិនមានសិទ្ធិអំណាចក្នុងការសម្រេច
 អ្វីទាំងអស់ ដូច្នោះមានន័យថា កូនក្តីរបស់ខ្លួនក៏ជនជាប់ចោទ ខៀវ
 សំផន ក៏មិនមានសិទ្ធិអំណាចអ្វីដែរ ។ ដោយលោកមេធាវីបាន
 អះអាងថា ឋានៈជាប្រមុខរដ្ឋរបស់ ខៀវ សំផន ក៏មិនមានការិយា
 ល័យសម្រាប់ធ្វើការ មិនមានបុគ្គលិក គឺមានតែម្នាក់ឯងប៉ុណ្ណោះ ។

រីឯការលើកឡើងរបស់សហព្រះរាជអាជ្ញាដែលថាមន្ទីរ ម-៨៧០
 ត្រូវបានគ្រប់គ្រងដោយ ខៀវ សំផន នៅក្នុងអំឡុងពេលរបបកម្ពុជា
 ប្រជាធិបតេយ្យវិញ បាននាំឲ្យមានការយល់ច្រឡំចំពោះការងារ
 របស់កូនក្តីរបស់ខ្លួន ដោយលោកមេធាវី សំអុន បានបញ្ជាក់ថា
 នៅក្នុងរបបកម្ពុជាប្រជាធិបតេយ្យគេបានបែងចែកជាការិយាល័យ
 ពីរគឺគណៈ៨៧០ និងមន្ទីរ៨៧០ ហើយព្រះរាជអាជ្ញាមិនបាន
 បង្ហាញឲ្យបានច្បាស់លាស់អំពីរឿងរ៉ាវទាំងអស់នេះទេ ។ លោក
 គង់ សំអុន បានបញ្ជាក់ថា គណៈ៨៧០ គឺជាកន្លែងតំណាងឲ្យគណៈ
 អចិន្ត្រៃយ៍ ដែលគណៈអចិន្ត្រៃយ៍ជាអ្នកធ្វើប្រតិបត្តិការប្រចាំថ្ងៃ
 ដឹកនាំនយោបាយប្រចាំថ្ងៃនៃរបបកម្ពុជាប្រជាធិបតេយ្យ ។ រីឯ
 មន្ទីរម-៨៧០ គឺគ្រាន់តែជាមន្ទីរនយោបាយមួយដែលមាន
 បុគ្គលម្នាក់ទទួលខុសត្រូវតាមដាន និងធ្វើការរាយការណ៍ ហើយជា
 ចែងនូវជនជាប់ចោទ ខៀវ សំផន បានអន្តរាយធ្វើការជាមួយអ្នកទទួល
 ខុសត្រូវនៅក្នុងមន្ទីរ ម-៨៧០ នោះ ហេតុនេះវាបានធ្វើឲ្យមាន
 ការយល់ច្រឡំថាមន្ទីរនោះជាការិយាល័យរបស់ ខៀវ សំផន ។
 ឆ្លើយតបទៅនឹងការលើកឡើងរបស់សហព្រះរាជអាជ្ញាដែលថា
 ជនជាប់ចោទទាំងបីរូបរួមមាន ខៀវ សំផន នួន ជា និងអៀង សារី
 មិនមានបាត់បង់ប្រឡាក់ឈាម ប៉ុន្តែអ្នកទាំងនោះស្ថិតនៅក្នុង
 សមុទ្រឈាម លោកមេធាវី សំអុន បានលើកឡើងថា នេះគឺគ្រាន់
 តែជាការប្រើប្រាស់នូវវាហសាស្ត្រ និងជាការលើកឡើងតាម
 របៀបប្រលោមលោកដែលមិនជាប់ទាក់ទងនឹងទិដ្ឋភាពជាក់ស្តែង
 និងមិនស្ថិតក្នុងគោលការណ៍ច្បាប់ ។ ចំពោះការចោទប្រកាន់របស់
 សហព្រះរាជអាជ្ញាទាក់ទងនឹងការដាក់ប្រជាជនខ្មែរទាំងអស់ឲ្យទៅ
 ជាទាសករនៅក្នុងរបបកម្ពុជាប្រជាធិបតេយ្យ លោកមេធាវី សំអុន
 អះអាងថាវាជារឿងដែលមិនអាចទទួលយកបានទេ ព្រោះថាជន
 ជាប់ចោទ ខៀវ សំផន និង ប៉ុល ពត ក៏ជាជនជាតិខ្មែរ ហេតុដូច្នោះ
 ការលើកឡើងរបស់សហព្រះរាជអាជ្ញា គឺគ្រាន់តែជាការសន្មត
 មួយដែលមិនបានបង្ហាញពីចំនួនជាក់លាក់នៃជនរងគ្រោះដែល
 បានក្លាយខ្លួនទៅជាទាសករនៅអំឡុងពេលការកាន់អំណាចរបស់
 ក្រុមខ្មែរក្រហម ។ ទាក់ទងនឹងវត្តមានរបស់ជនជាប់ចោទ ខៀវ
 សំផន នៅក្នុងអង្គប្រជុំរបស់គណៈកម្មការអចិន្ត្រៃយ៍ចំនួន១៤ដង
 ក្នុងចំណោម១៩ដងដែលសហព្រះរាជអាជ្ញាបានលើកឡើងដើម្បី

ចោទប្រកាន់ទៅលើជនជាប់ចោទ ខៀវ សំផន ថាបានដឹងពីសេចក្តីសម្រេចនានារបស់គណៈអចិន្ត្រៃយ៍ លោកមេធាវី សំអុន បានស្នើសុំឲ្យអង្គជំនុំជម្រះយកចិត្តទុកដាក់ទៅលើកំណត់ហេតុដែលកត់ត្រាពីវត្តមានរបស់អ្នកចូលរួមឲ្យបានច្បាស់លាស់ថា តើកំណត់ហេតុទាំងនោះជាកំណត់ហេតុពិតប្រាកដ ឬក្លែងក្លាយ ដោយសារតែនៅក្នុងកំណត់ហេតុទាំងអស់នោះមិនមានការចុះហត្ថលេខាពីនរណាម្នាក់ឡើយ ដូច្នេះវាអាចនឹងត្រូវបានគេកែប្រែនៅពេលក្រោយបានគ្រប់ពេលវេលា ។ ទាក់ទងនឹងការយល់ដឹងច្បាស់ពីទុក្ខកម្មទាំងឡាយដែលចោទប្រកាន់ដោយសហព្រះរាជអាជ្ញា លោកមេធាវីសំអុន បានឆ្លើយតបថា សហព្រះរាជអាជ្ញាត្រូវតែបង្ហាញឲ្យលើសពីវិមតិសន្សំយទាក់ទងនឹងការយល់ដឹងរបស់ជនជាប់ចោទ ខៀវ សំផន ចំពោះទុក្ខកម្មត្រូវបានចោទប្រកាន់ទាំងនោះ ដោយសារតែជនជាប់ចោទ ខៀវ សំផន ដឹងត្រឹមតែអ្វីដែលរបបនោះអនុញ្ញាតឲ្យដឹងតែប៉ុណ្ណោះ ។ លើសពីនេះ អ្នកដែលធ្វើការទូររបបកម្ពុជាប្រជាធិបតេយ្យគឺគេផ្តោតការយកចិត្តទុកដាក់តែទៅលើការឆររបស់គេរៀងៗខ្លួនប៉ុណ្ណោះ ហេតុនេះគ្មាននរណាអាចដឹងពីការឆររបស់អ្នកដទៃបានឡើយ ។

លោកសហមេធាវី គង់ សំអុន បានធ្វើសេចក្តីសន្និដ្ឋានដោយលើកឡើងពីភាពចលាចល និងភាពគួរសន្សំបំផ្លាស់ដែលបណ្តាលមកពីការទម្លាក់គ្រាប់បែករបស់សហរដ្ឋអាមេរិកមកលើប្រទេសកម្ពុជា និងជម្លោះប្រដាប់អាវុធរវាងភាគីខ្មែរក្រហម និងកងទ័ពរបស់រដ្ឋាភិបាលសាធារណរដ្ឋខ្មែរដែលដឹកនាំដោយសេនាប្រមុខ លន់ ណល់ កើតឡើងនៅក្នុងទសវត្សរ៍ទី៧០ ដែលបណ្តាលឲ្យកើតមានការកាប់សម្លាប់ និងទុក្ខកម្មនានា ។ ម្យ៉ាងវិញទៀត ជ័យជម្នះរបស់របបកម្ពុជាប្រជាធិបតេយ្យគឺធ្វើឡើងដោយសារសង្គ្រាម មិនមែនដោយសារប្រជាធិបតេយ្យនោះទេ ហេតុនេះការកាប់សម្លាប់គ្នារវាងភាគីជម្លោះអាចនឹងឆ្ងាយកើតមាន ។ មុននឹងបញ្ចប់សេចក្តីសន្និដ្ឋានរបស់ខ្លួន លោកមេធាវី គង់ សំអុន បានស្នើសុំទៅអង្គជំនុំជម្រះឲ្យពិនិត្យមើលដោយយកចិត្តទុកដាក់ទៅលើភ័ស្តុតាង និងបញ្ជីឈ្មោះរបស់សាក្សីដើម្បីកុំឲ្យមានការប្រើប្រាស់ភ័ស្តុតាងក្លែងក្លាយ និងមិនច្បាស់លាស់ ដូចជាចម្លើយសារភាពដែលមាននៅក្នុងមន្ទីរស-២១ ជាដើម ។

បន្ទាប់ពីការសន្និដ្ឋានរបស់លោកមេធាវីជាតិ គង់ សំអុន សហមេធាវីការពារក្តីអន្តរជាតិរបស់លោក ខៀវ សំផន ម្នាក់ទៀតគឺលោក ហ្សាក់ វ៉ែរហ្វេរ (Jaques VERGÉS) បានឡើងធ្វើសេចក្តី



មេធាវីអន្តរជាតិ ហ្សាក់ វ៉ែរហ្វេរ (រូបថត : អ.វ.ត.ក)

សន្និដ្ឋានឆ្លើយតបទៅនឹងការចោទប្រកាន់របស់សហព្រះរាជអាជ្ញាបន្ថែមពីលើសហភាពរបស់ខ្លួនដោយអះអាងថា សហព្រះរាជអាជ្ញាមិនបានលើកឡើងពីការទម្លាក់គ្រាប់បែករបស់សហរដ្ឋអាមេរិកមកលើប្រទេសកម្ពុជា នៅអំឡុងទសវត្សរ៍ទី៧០ ឡើយ ដែលការទម្លាក់គ្រាប់បែកនេះបានបន្សល់ទុកកុមារកំព្រាជាប់ម៉ឺននាក់នៅកម្ពុជា ។ លោកមេធាវីបានបន្តថា សហព្រះរាជអាជ្ញាបានតែងរៀងប្រលោមលោកបានយ៉ាងល្អនៅក្នុងសេចក្តីថ្លែងបើកការចោទប្រកាន់របស់ខ្លួន ហើយនៅក្នុងប្រលោមលោកនោះគឺផ្អែកតែទៅលើរបាយការណ៍ អត្ថបទខ្លីៗរបស់អ្នកកាសែត និងអត្ថបទអនាមិក ដែលជាការបំប្លែងការពិតនៃប្រវត្តិសាស្ត្រទាំងស្រុង ដោយសហព្រះរាជអាជ្ញាគឺគ្រាន់តែចង់ធ្វើយ៉ាងណាត្រូវតែយកលោក ខៀវ សំផន មកកាត់ទោស ឲ្យខានតែបានតែប៉ុណ្ណោះ ។ ប៉ុន្តែលោកមេធាវី វ៉ែរហ្វេរ ក៏បានទទួលស្គាល់ដែលថា មនុស្សគ្រប់រូបតែងតែមានកំហុស និងអាចប្រព្រឹត្តនូវទុក្ខកម្មផ្សេងៗ ប៉ុន្តែពួកគេមិនមែនជាបិសាចនោះទេ ហើយការដែលសហព្រះរាជអាជ្ញាចោទជនជាប់ចោទទាំងបីរូបថាជាបិសាច គឺជាការខុសឆ្គងមួយ ។ លោកមេធាវីបានអះអាងថា ជនជាប់ចោទ ខៀវ សំផន គ្មានអ្វីដែលត្រូវសូមអភ័យទោសឡើយ ។ លោកមេធាវី វ៉ែរហ្វេរ បានបញ្ចប់ការសន្និដ្ឋានរបស់ខ្លួនជាមួយនឹងការលើកឡើងនូវពាក្យ

សម្តីមួយយូររបស់ព្រះចៅអធិរាជ ណាប៉ូឡេអុងនៃប្រទេសបារាំង ដែលបាននិយាយថា “អ្វីៗទាំងឡាយដែលនិយាយលើសពីការពិត គឺជារឿងដែលឥតប្រយោជន៍” និងបានស្នើសុំទៅអង្គជំនុំជម្រះ ពិនិត្យមើលទៅលើសេចក្តីថ្លែងការណ៍ដែលមានលក្ខណៈលើសពី ការពិតរបស់សហព្រះរាជអាជ្ញាជាហេតុនាំឲ្យសេចក្តីថ្លែងការណ៍ ទាំងនោះក្លាយទៅជា រឿងឥតប្រយោជន៍ ។

សន្និដ្ឋាន

ការចាប់ផ្តើមសវនាការលើអង្គសេចក្តីនៅក្នុងសំណុំរឿង ០០២ ដោយអង្គជំនុំជម្រះសាលាដំបូងនៃអង្គជំនុំជម្រះវិសាមញ្ញ ក្នុងតុលាការកម្ពុជាពេលនេះគឺជាអ្វីដែលប្រជាជនកម្ពុជាបាន ទន្ទឹមរង់ចាំអស់រយៈពេល៣២ឆ្នាំមកហើយ ដើម្បីទទួលបាននូវភាព យុត្តិធម៌ និងស្ថេរភាពនៃការពិតនៃរបបខ្មែរក្រហម ។ នៅក្នុង សវនាការទាំងបីថ្ងៃបានបង្ហាញពីសញ្ញាណវិជ្ជមាននៅក្នុងដំណើរ នាំទៅរកការលាតត្រដាងពីការពិតទាំងឡាយដែលកើតឡើងនៅ ក្នុងរបបកម្ពុជាប្រជាធិបតេយ្យ ដោយនៅមុនពេលបញ្ចប់កិច្ច ដំណើរការនៃសវនាការជនជាប់ចោទ ខៀវ សំផន និងជនជាប់ ចោទ នួន ជា បានបង្ហាញពីចេតនារបស់ខ្លួនដើម្បីធ្វើការឆ្លើយតប ទៅនឹងរាល់ចោទប្រកាន់ទាំងឡាយដែលធ្វើឡើងដោយសហព្រះ រាជអាជ្ញាប្រឆាំងនឹងខ្លួន ។ ទោះបីជនជាប់ចោទ អៀង សារី ធ្លាប់ បានបង្ហាញពីចេតនាក្នុងការប្រើប្រាស់សិទ្ធិមិនឆ្លើយតប ឬធ្វើ សក្តិកម្មនៅក្នុងសវនាការក៏ដោយក៏ជនជាប់ចោទរូបនេះបានលើក ឡើងនៅក្នុងសវនាការថា ខ្លួននឹងនៅតែបន្តចូលរួមក្នុងនីតិវិធីរបស់ តុលាការដោយចូលរួមស្តាប់ការចោទប្រកាន់ទាំងឡាយដែលធ្វើ ឡើងប្រឆាំងមកលើខ្លួន ។ ក៏ប៉ុន្តែសម្រាប់សិទ្ធិរបស់ដើមបណ្តឹងរដ្ឋ ប្បវេណីនៅក្នុងសំណុំរឿង០០២នេះ ហាក់បីដូចជាកំពុងត្រូវបាន រឹតតបន្តិចបំពោះសិទ្ធិក្នុងការចូលរួមនៅក្នុងសវនាការដោយអង្គជំនុំ ជម្រះ ។ អង្គជំនុំជម្រះសាលាដំបូងធ្លាប់បានផ្តល់ហេតុផលថា សំណុំរឿង០០២ ជាសំណុំរឿងដែលមានលក្ខណៈស្មុគស្មាញ ជនជាប់ចោទទាំងអស់សុទ្ធតែមានវ័យកាន់តែចាស់ជរា រីឯ ដើម បណ្តឹងរដ្ឋប្បវេណីមានចំនួនច្រើនដែលតម្រូវឲ្យមានការពន្លឿន កិច្ចដំណើរការនីតិវិធី ហេតុនេះការស្នើសុំណាមួយរបស់ដើមបណ្តឹង រដ្ឋប្បវេណីនៅក្នុងដំណាក់កាលនេះនឹងពន្លឿនដំណើរការសវនាការ ។

ទោះជាយ៉ាងណា ការចាប់ផ្តើមសវនាការលើអង្គសេចក្តី នៅក្នុងសំណុំរឿង០០២ពេលនេះ គឺជាការបោះជំហានឆ្ពោះ ទៅមុខយ៉ាងសំខាន់របស់តុលាការក្នុងការស្វែងរកយុត្តិធម៌ដូន ប្រជាជនកម្ពុជា ។

បញ្ហាផ្សេងៗ

◆ សវនាការថ្ងៃទី១

នៅអំឡុងពេលនៃការចាប់ផ្តើមសវនាការលើអង្គសេចក្តី មានការផ្លាស់ប្តូរ និងមានការតែងតាំងមេធាវីថ្មីៗ ជាច្រើនរូប ទាំងខាងសហមេធាវីនាំមុខតំណាងដើមបណ្តឹងរដ្ឋប្បវេណី និងទាំង ខាងមេធាវីការពារក្តីរបស់ជនជាប់ចោទ ។ សហមេធាវីជាតិ ការពារក្តីរបស់ជនជាប់ចោទ ខៀវ សំផនគឺលោកមេធាវី ស សុវ៉ាន ត្រូវបានជំនួសដោយលោកមេធាវី គង់ សំអុន និងមានការស្នើសុំ តែងតាំងមេធាវីបរទេសមួយរូបបន្ថែមទៀត ។ រីឯជនជាប់ចោទ នួន ជា បានស្នើសុំតែងតាំងមេធាវីបរទេសមួយរូបបន្ថែមទៀត គឺលោក អេនឌ្រូ អ៊ីណូហ្ស៊ី ។ ចំពោះខាងមេធាវីដើមបណ្តឹងរដ្ឋ ប្បវេណី សហមេធាវីនាំមុខតំណាងរដ្ឋប្បវេណី បានស្នើសុំទៅអង្គ ជំនុំជម្រះឲ្យធ្វើការតែងតាំងមេធាវីតំណាងដើមបណ្តឹងរដ្ឋប្បវេណី ចំនួនបីរូបបន្ថែម ប៉ុន្តែដោយសារមានបញ្ហាបច្ចេកទេសផ្នែក សំឡេង ដែលបណ្តាលឲ្យប្រធានអង្គជំនុំជម្រះលោក ចៅក្រម និង ណុន បានពន្យារពេលការប្រកាសទទួលស្គាល់មេធាវីទាំងបីរូបទៅ ថ្ងៃចុងក្រោយនៃសវនាការ ។

នៅមុនពេលការអានសេចក្តីសន្និដ្ឋានចោទប្រកាន់របស់ សហព្រះរាជអាជ្ញា សហមេធាវីអន្តរជាតិការពារក្តីជនជាប់ចោទ នួន ជា គឺលោក ម៉ៃឃើល ដេស្តមេន និងសហមេធាវីអន្តរជាតិ ការពារក្តីជនជាប់ចោទ អៀង សារី គឺលោក ខាណវ៉ាស បាន ស្នើសុំឲ្យលោកស្រីចៅក្រមអន្តរជាតិ ស៊ីលវៀ ខាតហ្វាយត៍ ដកខ្លួន ចេញពីសវនាការដោយសារតែលោកស្រីចៅក្រមមិនទាន់បាន ផ្តល់នូវការបកស្រាយទាក់ទងនឹងជំនួបរវាងលោកស្រីជាមួយនឹង សហព្រះរាជអាជ្ញាអន្តរជាតិ លោក អេនឌ្រូ ខេលី និងអ្នកដទៃផ្សេង ទៀត ។ ប៉ុន្តែសំណើនេះត្រូវលោកប្រធានអង្គជំនុំជម្រះ និង ណុន បានបដិសេធ និងសម្ងាត់ថាអង្គជំនុំជម្រះនឹងផ្តល់នូវការបកស្រាយ ចំពោះបញ្ហានេះនៅក្នុងពេលវេលាសមស្រប ។


ភ្លាមៗក្រោយពីសេចក្តីសម្រេចនេះ ជនជាប់ចោទ អៀង សារី បានស្នើសុំទៅអង្គជំនុំជម្រះឡើងវិញសេចក្តីថ្លែងការណ៍ របស់ខ្លួន ប៉ុន្តែសំណើនេះត្រូវបានអង្គជំនុំជម្រះបដិសេធដោយ មូលហេតុខុសពីរបៀបរវះរបស់សវនាការ ។

នៅអំឡុងពេលនៃដំណើរការនីតិវិធី មេធាវីការពារក្តីរបស់ ជនជាប់ចោទ អៀង សារី គឺលោក អាន ឧត្តម បានស្នើសុំទៅអង្គ ជំនុំជម្រះអនុញ្ញាតឱ្យកូនក្តីរបស់ខ្លួនចាកចេញពីបន្ទប់សវនាការ ហើយតាមដានកិច្ចដំណើរការ នីតិវិធីពីចម្ងាយតាមរយៈប្រព័ន្ធ សោទស្សន៍នៅក្នុងបន្ទប់រង់ចាំ ។ សំណើនេះត្រូវបានច្រានចោល ដោយអង្គជំនុំជម្រះផ្តល់ហេតុផលថាវត្តមានរបស់ជនជាប់ចោទ នៅក្នុងសវនាការស្តីពីការបើកការចោទប្រកាន់លើជនជាប់ចោទ នាពេលនេះ ជាកត្តាសំខាន់ដែលធានាថាជនជាប់ចោទ អៀង សារី បានស្តាប់យ៉ាងពេញលេញពីបទចោទដែលប្រឆាំងនឹងខ្លួន ។ នៅថ្ងៃបន្ទាប់មេធាវីការពារក្តីជនជាប់ ចោទ អៀង សារី លោក មេធាវី ខាណវ៉ាស បានស្នើសុំឱ្យអង្គជំនុំជម្រះសាលាដំបូងធ្វើ

សម្រាប់អតីតប្រទេសយូហ្គោស្លាវី សេវ៉ាឡេអូន វ៉ាន់ដា ឡេបាណន់ មិនមានតុលាការណាមួយដែលបង្ខំឱ្យជនជាប់ចោទត្រូវតែមាន វត្តមាននៅក្នុងសាលសវនាការនោះទេ ។ ប៉ុន្តែអង្គជំនុំជម្រះ សាលាដំបូងនៅតែរក្សាសេចក្តីសម្រេចច្រានចោលសំណើសុំ របស់សហមេធាវីការពារក្តីជនជាប់ចោទ អៀង សារី ដោយសម្ងាត់ ទៅលើហេតុផលដូចដែលខ្លួនធ្លាប់បានផ្តល់រួចមកហើយ ។

◆ សវនាការថ្ងៃទី២

នៅក្រោយពេលសហព្រះរាជអាជ្ញាបានបញ្ចប់សេចក្តីថ្លែង សន្និដ្ឋានចោទប្រកាន់លើជនជាប់ចោទទាំងបីរូបនៅអំឡុងសវនាការ នាពេលរសៀល អង្គជំនុំជម្រះបានផ្តល់ឱកាសដល់សហមេធាវី ការពារក្តីរបស់ជនជាប់ចោទ នួន ជា ធ្វើសេចក្តីសន្និដ្ឋានឆ្លើយតប ទៅនឹងការចោទប្រកាន់របស់សហព្រះរាជអាជ្ញាដែលធ្វើឡើងរយៈ ពេលមួយថ្ងៃកន្លះកន្លងមក ។ ប៉ុន្តែសហមេធាវីអន្តរជាតិ លោក ម៉ៃឃើល ផេស្តមែន បានស្នើសុំទៅអង្គជំនុំជម្រះសាលាដំបូង អនុញ្ញាតឱ្យជនជាប់ចោទ នួន ជា ធ្វើសេចក្តីថ្លែងការណ៍មុន ហើយ ខ្លួននឹងធ្វើការឆ្លើយតបទៅនឹងការសន្និដ្ឋានចោទប្រកាន់របស់សហ ព្រះរាជអាជ្ញានៅថ្ងៃបន្ទាប់ ។ មេធាវីរូបនេះបានបញ្ជាក់ថា ខ្លួនមាន ការលំបាកក្នុងការឆ្លើយតបទៅនឹងការចោទប្រកាន់មកលើកូនក្តី របស់ខ្លួន ដោយមូលហេតុថា សេចក្តីសន្និដ្ឋានចោទប្រកាន់របស់ សហព្រះរាជអាជ្ញានៅត្រង់ចំណុចខ្លះគឺមានលក្ខណៈថ្មីច្រើន ។ ដូចនេះខ្លួនត្រូវការពេលវេលាខ្លះដើម្បីពិភាក្សាជាមួយកូនក្តីរបស់ ខ្លួនដើម្បីឆ្លើយតប ។ ភ្លាមៗ អង្គជំនុំ ជម្រះសាលាដំបូងបានព្រមានថា សហមេធាវីការពារឱ្យជនជាប់ចោទម្នាក់ៗ មានពេលកន្លះថ្ងៃក្នុង ការឆ្លើយតបទៅនឹងសេចក្តីសន្និដ្ឋានចោទប្រកាន់របស់សហព្រះ រាជអាជ្ញា ។ ប្រសិនបើក្នុងករណីជនជាប់ចោទណាម្នាក់មានបំណង ឡើងវិញធ្វើសេចក្តីឆ្លើយតប ពេលវេលារបស់ជនជាប់ចោទនឹងត្រូវ កាត់បន្ថយនៅក្នុងរយៈពេលដែលផ្តល់ឱ្យកន្លះថ្ងៃនោះ ។ សហមេធាវី អន្តរជាតិរូបនេះនៅតែទទួលបានការអនុញ្ញាតឱ្យខ្លួនបានធ្វើសេចក្តី សន្និដ្ឋានតបនៅថ្ងៃស្អែក ដោយយោងទៅលើរបៀបរវះនៃ សវនាការដែលបានកំណត់ដោយអង្គជំនុំជម្រះផ្ទាល់នៅក្នុងគេហ ទំព័រនៃសាលាក្តីមួយនេះ ។ ប៉ុន្តែសំណើនេះមិនទទួលបានការឆ្លើយ តបពីលោក ប្រធានអង្គជំនុំជម្រះ និល ណុន ឡើយ ។



មេធាវីអន្តរជាតិ ម៉ៃឃើល ខាណវ៉ាស (រូបថត : អ.វ.ភ.ក)

ការពិចារណាឡើងវិញលើសេចក្តីសម្រេចបដិសេធលើសំណើ របស់ខ្លួន ។ លោកមេធាវីលើកឡើងថា ការបង្ខំឱ្យជនជាប់ចោទ ត្រូវមានវត្តមាននៅក្នុងសាលសវនាការទាំងជនជាប់ចោទមិន អាចផ្តល់អារម្មណ៍ដើម្បីយល់ពីអ្វីដែលសហព្រះរាជអាជ្ញាកំពុងតែ ចោទប្រកាន់មកលើខ្លួន គឺជាការរំលោភលើសិទ្ធិរបស់ជនជាប់ ចោទ ។ លោកមេធាវីបានបន្តថា ការអនុវត្តរបស់តុលាការ ព្រហ្មទណ្ឌអន្តរជាតិមួយចំនួនដូចជា តុលាការព្រហ្មទណ្ឌអន្តរជាតិ

បន្ទាប់ពីបញ្ចប់សេចក្តីថ្លែងការណ៍របស់ជនជាប់ចោទ ឆួន ជា សហមេធាវីអន្តរជាតិលោក ម៉ៃយើល ផេស្តមែន នៅតែ ព្យាយាមស្នើសុំការអនុញ្ញាតអង្គជំនុំជម្រះម្តងទៀតអំពីការឆ្លើយ តបរបស់ខ្លួនទៅនឹងការចោទប្រកាន់របស់សហព្រះរាជអាជ្ញា ។ ប៉ុន្តែសំណើនេះនៅតែមិនត្រូវបានអង្គជំនុំជម្រះអនុញ្ញាត ដដែល ។ ផ្ទុយទៅវិញត្រូវបានអង្គជំនុំជម្រះបដិសេធដោយ ហេតុថា មេធាវីមិនអាចធ្វើសេចក្តីសន្និដ្ឋានតបបានទៀតឡើយ ព្រោះជនជាប់ចោទ ឆួន ជា បានប្រើពេលវេលាដែលអង្គជំនុំជម្រះ បានផ្តល់ឲ្យស្ទើរទាំងអស់ ។ ម្យ៉ាងទៀត អង្គជំនុំជម្រះយល់ឃើញ ថាសេចក្តីថ្លែងការណ៍របស់ជនជាប់ចោទ ឆួន ជា គឺសមល្មមចំពោះ ការឆ្លើយតបទៅនឹងការចោទប្រកាន់សហព្រះរាជអាជ្ញា ។

បញ្ហាក្នុងសម្ភាសន៍មួយទៀតនៅពេលនោះគឺ សហមេធាវី ការពារក្តីឲ្យជនជាប់ចោទ ឆួន ជា គឺ លោក ម៉ៃយើល ផេស្តមែន



បានស្នើសុំទៅអង្គជំនុំជម្រះសាលាដំបូងអនុញ្ញាតឲ្យដើមបណ្តឹង រដ្ឋប្បវេណីមានឱកាស បានឡើងធ្វើកំណត់សម្គាល់ពាក់ព័ន្ធនឹងការ ចោទប្រកាន់លើជនជាប់ចោទនៅក្នុងសវនាការ ។ ចំពោះការស្នើ សុំនេះអាចនិយាយបានថា វាជាលើកទីមួយហើយដែលសហ មេធាវីការពារក្តីឲ្យជនជាប់ចោទ ឆួន ជា កាំទ្រការស្នើសុំរបស់ សហមេធាវីតំណាងឲ្យដើមបណ្តឹងរដ្ឋប្បវេណី ។ ទោះជាយ៉ាងណា សំណើនេះនៅតែត្រូវបានអង្គជំនុំជម្រះសាលាដំបូងច្រានចោល

ដដែល ។ កំណត់សម្គាល់មួយទៀត ដែលមាននៅអំឡុងពេលនៃ ការធ្វើសេចក្តីថ្លែងការណ៍របស់ជនជាប់ ចោទ ឆួន ជា នៅក្នុង សវនាការមានអ្នកចូលរួមទស្សនាម្នាក់បានបញ្ចេញសូរសំឡេង មិនពេញចិត្តទៅនឹងការលើកឡើងរបស់ជនជាប់ចោទ ឆួន ជា នៅ ពេលដែលជនជាប់ចោទរូបនេះបានលើកឡើងអំពីភាពអយុត្តិធម៌ របស់អង្គជំនុំជម្រះមកលើខ្លួន ។

◆ សវនាការថ្ងៃទី៣

មានបញ្ហាមួយទៀតកើតឡើងក្រោយពេលមានសំណើ សុំពីសហព្រះរាជអាជ្ញា និងមេធាវីតំណាងដើមបណ្តឹងរដ្ឋប្បវេណី នៅថ្ងៃទី៣ដែលជាថ្ងៃចុងបញ្ចប់នៃសវនាការ ។ ព្រះរាជអាជ្ញា ជា លាង ស្នើសុំឲ្យអង្គជំនុំជម្រះសាលាដំបូងបញ្ជាក់ឲ្យបានច្បាស់លាស់ ពីការចូលរួមរបស់ជនជាប់ចោទ អៀង សារី ដោយហេតុថា ជនជាប់ចោទធ្លាប់ បានសម្រេចថាខ្លួនមិនធ្វើសក្តិកម្មនៅពេល សវនាការ តែក្រោយពេលធ្វើសេចក្តីថ្លែងការណ៍ពាក់ព័ន្ធនឹងការ លើកលែងទោសនិងអនុក្រោះទោស ជនជាប់ចោទ អៀង សារី និយាយថាខ្លួននឹងចូលរួមសវនាការក្នុងករណីចាំបាច់ ។ ចំណែក មេធាវីតំណាងដើមបណ្តឹងរដ្ឋប្បវេណីស្នើឲ្យជនជាប់ចោទ អៀង សារី ឆ្លើយតបសង្ខេបៗទៅនឹងសំណួររបស់ភាគីដើម្បីជាប្រយោជន៍ ដល់ការយល់ដឹងរបស់ជនរងក្រោះ និងសាធារណជនទូទៅ ។ សំណើ សុំទាំងពីរនេះត្រូវបានមេធាវីការពារក្តីឲ្យ អៀង សារី មានប្រតិកម្ម យ៉ាងខ្លាំង ។ មេធាវីខាណវ៉ាស បានលើកឡើងថា សហព្រះរាជអាជ្ញា កប្បីយល់ឲ្យបានច្បាស់ទៅលើពាក្យ “ធ្វើសក្តិកម្ម” និង “ការចូលរួម របស់ជនជាប់ចោទ” ។ ជនជាប់ចោទ អៀង សារី អាចចូលរួមគ្រប់ ដំណាក់កាលនៃសវនាការ ហើយការចូលរួមនេះជនជាប់ចោទអាច ធ្វើការណែនាំមេធាវីរបស់ខ្លួនបានតែជនជាប់ ចោទ អៀង សារី នឹងមិនធ្វើសក្តិកម្មអ្វីទាំងអស់នៅពេលសវនាការ ។ ឆ្លើយតបទៅ នឹងសំណួររបស់មេធាវីតំណាងដើមបណ្តឹងរដ្ឋប្បវេណី មេធាវី ខាណវ៉ាស បានលើកឡើងថា ការនៅស្ងៀមមិនឆ្លើយតបទៅ នឹងសំណួររបស់ចៅក្រម ឬភាគីគឺជាសិទ្ធិរបស់ជនជាប់ចោទ ហើយ មេធាវីតំណាងដើមបណ្តឹងរដ្ឋប្បវេណី កប្បីយល់ឲ្យបានច្បាស់ពី សិទ្ធិនៅស្ងៀមមិនឆ្លើយតបនេះ ។

■ សេចក្តីសម្រេចរបស់អង្គជំនុំជម្រះសាលាដំបូង
របស់ជនជាប់ចោទ អៀង ធីរិទ្ធ

កាលពីថ្ងៃទី១៧ ខែវិច្ឆិកា ឆ្នាំ២០១១ អង្គជំនុំជម្រះសាលាដំបូងនៃអង្គជំនុំជម្រះវិសាមញ្ញក្នុងតុលាការកម្ពុជាបានចេញសេចក្តីសម្រេចស្តីពីសម្បទារបស់ជនជាប់ចោទ អៀង ធីរិទ្ធ ក្នុងការចូលរួមសវនាការ ។ អង្គជំនុំជម្រះបានសម្រេចថា ជនជាប់ចោទ អៀង ធីរិទ្ធ មិនមានសម្បទាគ្រប់គ្រាន់ក្នុងការចូលរួមដំណើរការសវនាការទេ ។ មូលដ្ឋានវាយតម្លៃពីសម្បទាក្នុងការចូលរួមសវនាការរបស់ជនជាប់ចោទ អៀង ធីរិទ្ធ អង្គជំនុំជម្រះបានធ្វើការពិចារណាទៅលើលក្ខខណ្ឌដែលបានកំណត់ពីសម្បទារបស់ជនជាប់ចោទក្នុងការចូលរួមសវនាការដូចបានកំណត់នៅក្នុងរឿងក្តីស្រុក របស់តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី ។ អង្គជំនុំជម្រះបានកំណត់ថា ជនជាប់ចោទត្រូវមានសមត្ថភាពធ្វើសក្ខីកម្មការពារខ្លួន ដដែលកតតាំងក្នុងសវនាការ យល់ដឹងពីបទចោទ យល់ដឹងលម្អិតពីភស្តុតាង យល់ដឹងពីកិច្ចដំណើរការនីតិវិធី និងអាចធ្វើការណែនាំ



អៀង ធីរិទ្ធ ក្នុងបន្ទប់សវនាការ (រូបថត : អ.វ.ត.ក)

មេធាវីរបស់ខ្លួនបាន ។ នៅក្នុងសេចក្តីសម្រេចរបស់ខ្លួន អង្គជំនុំជម្រះសាលាដំបូងយល់ស្របជាមួយអ្នកជំនាញដែលថាជនជាប់ចោទ អៀង ធីរិទ្ធ មានការបាត់បង់ការចងចាំរយៈពេលវែង និងរយៈពេលខ្លី ដែលបណ្តាលឲ្យជនជាប់ចោទរូបនេះនឹងមិនអាចយល់បានពេញលេញនូវកិច្ចដំណើរការនីតិវិធីរបស់តុលាការដើម្បីអាចឲ្យខ្លួនណែនាំមេធាវី និងអាចដដែលកតតាំងការពារខ្លួននៅក្នុងសវនាការប្រកបដោយប្រសិទ្ធភាពបាន ។

អង្គជំនុំជម្រះសាលាដំបូងធ្លាប់បានបើកសវនាការពីរលើករួមមកហើយ ដើម្បីអនុញ្ញាតឲ្យភាគីទាំងអស់នៅក្នុងសវនាការសួរដេញដោលទៅលើអ្នកជំនាញដែលចាត់តាំងដោយអង្គជំនុំជម្រះឲ្យធ្វើការវាយតម្លៃទៅលើសម្បទាក្នុងការចូលរួមសវនាការរបស់ជនជាប់ចោទ អៀង ធីរិទ្ធ ។

នៅក្នុងសវនាការលើកទីមួយ អង្គជំនុំជម្រះសាលាដំបូង


បានបើកនៅថ្ងៃទី២៧ ដល់ទី៣១ ខែសីហា ឆ្នាំ២០១១ ដោយមានការសួរដេញដោលទៅលើរបាយការណ៍របស់អ្នកជំនាញព្យាបាលមនុស្សចាស់ លោកសាស្ត្រាចារ្យ ចន ឌីវីល ស្តីពីសម្បទារបស់ជនជាប់ចោទ អៀង ធីរិទ្ធ និង នួន ជា ។ លោកសាស្ត្រាចារ្យ ចន ឌីវីល បានធ្វើការកត់សម្គាល់ថា ជនជាប់ចោទ អៀង ធីរិទ្ធ មានជំងឺចុះខ្សោយផ្នែកបញ្ញា ដែលអាចបណ្តាលឲ្យមានការបាត់បង់ការចងចាំ ឬមានការចុះខ្សោយផ្នែកស្មារតី ។ លោកសាស្ត្រាចារ្យ ចន ឌីវីល បានសន្និដ្ឋានថា ជនជាប់ចោទ អៀង ធីរិទ្ធ មានការ

លំបាកក្នុងការយល់ពីចរិតលក្ខណៈនៃបទចោទប្រកាន់មកលើខ្លួន ការតាមដាននីតិវិធីរបស់តុលាការ ការធ្វើសក្ខីកម្មដើម្បីការពារខ្លួន ការណែនាំមេធាវីការពារក្តី និងការយល់ពីសក្ខីកម្មរបស់សាក្សីដែលចោទប្រកាន់មកលើខ្លួន ។ យោងទៅលើការសន្និដ្ឋាននេះ លោកសាស្ត្រាចារ្យ ចន ឌីវីល បានផ្តល់អនុសាសន៍ដល់អង្គជំនុំជម្រះសាលាដំបូងឲ្យធ្វើការចាត់តាំងអ្នកជំនាញបន្ថែមដើម្បីវាយតម្លៃលើសម្បទារបស់ អៀង ធីរិទ្ធ ក្នុងការ ចូលរួមសវនាការ ។

លើកទីពីរ អង្គជំនុំជម្រះសាលាដំបូងបានបើកសវនាការនៅថ្ងៃទី២០ ខែតុលា ឆ្នាំ២០១១ ស្តីពីសម្បទារបស់ជនជាប់ចោទ អៀង ធីរិទ្ធ ដើម្បីឲ្យភាគីសួរដេញដោលទៅលើរបាយការណ៍របស់អ្នកជំនាញថ្មីចំនួន៤រូប ដែលអង្គជំនុំជម្រះបានចាត់តាំងតាមសំណើរបស់សាស្ត្រាចារ្យ ចន ឌីវីល ។ អ្នកជំនាញដែលមានវត្តមាននៅក្នុងសវនាការលើកទីពីរនេះមាន រេដ្ឋបណ្ឌិត ស៊ីណា

ហ្វាហ្វូល និង វេជ្ជបណ្ឌិត ហួត លីណា ។ អ្នកជំនាញទាំងពីរបាន
បញ្ជាក់ថា ជនជាប់ចោទ អៀង ធីរិទ្ធ មានជំងឺវីរុស្ស៊ីអេដស៍ស្មារតី
ធ្ងន់ធ្ងរកម្រិតមធ្យម ហើយជនជាប់ចោទមានការលំបាកក្នុងការ
តាមដាននីតិវិធីរបស់តុលាការ ។

បន្ទាប់ពីមានការវាយតម្លៃ និងសន្និដ្ឋានទាំងពីរលើករបស់
អ្នកជំនាញ អង្គជំនុំជម្រះសាលាដំបូងបានសម្រេចថា ជនជាប់
ចោទ អៀង ធីរិទ្ធ មិនមានសម្បទាគ្រប់គ្រាន់ក្នុងការចូលរួមដំណើរ
ការសវនាការ និងបានបញ្ជាឱ្យធ្វើការបំបែកកិច្ចដំណើរការនីតិវិធី
ដែលចោទប្រកាន់ប្រឆាំងនឹងជនជាប់ចោទ អៀង ធីរិទ្ធ ចេញពី
សំណុំរឿង ០០២ ដោយយោងទៅលើវិធាន៨៧ស្តីពី វិធាន
ផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការកម្ពុជា ស្តីពីការ
បំបែកកិច្ចដំណើរការនីតិវិធី ។ អង្គជំនុំជម្រះបានប្រកាសថានីតិវិធី
ចោទប្រកាន់ប្រឆាំងនឹងជនជាប់ចោទ អៀង ធីរិទ្ធ នឹងត្រូវផ្អាក ។
ដោយមិនអាចឈានទៅដល់សេចក្តីសម្រេចជាឯកច្ឆ័ន ថា តើអង្គ
ជំនុំជម្រះអាចបន្តឃុំខ្លួន និងព្យាបាលជនជាប់ចោទ អៀង ធីរិទ្ធ
នៅក្នុងមន្ទីរពេទ្យ ឬនឹងដោះលែងជនជាប់ចោទរូបនេះដោយគ្មាន
លក្ខខណ្ឌ អង្គជំនុំជម្រះបានបង្គាប់ឱ្យដោះលែងជនជាប់ចោទ អៀង
ធីរិទ្ធ ពីការឃុំឃាំងនៅក្នុងអង្គជំនុំជម្រះវិសាមញ្ញក្នុងតុលាការ



អ្នកចូលរួមសវនាការ (រូបថត : មជ្ឈមណ្ឌលឯកសារកម្ពុជា)

កម្ពុជា ។
មួយថ្ងៃបន្ទាប់ពីអង្គជំនុំជម្រះសាលាដំបូងបានចេញសេចក្តី
សម្រេចដោះលែងជនជាប់ចោទ អៀង ធីរិទ្ធ ឱ្យនៅក្រៅមន្ទីរឃុំឃាំង
ដោយមិនមានលក្ខខណ្ឌ សហព្រះរាជអាជ្ញាបានដាក់ពាក្យបណ្តឹង
ប្តឹងទៅអង្គជំនុំជម្រះតុលាការកំពូលប្រឆាំងនឹងការសម្រេចដោះ
លែងនេះនៅថ្ងៃទី១៨ ខែវិច្ឆិកា ឆ្នាំ២០១១ ។ យោងទៅលើវិធាន
៨២(៦) វិធានផ្ទៃក្នុង សហព្រះរាជអាជ្ញាត្រូវបានតម្រូវឱ្យដាក់
សំណើសុំផ្អាកសេចក្តីសម្រេចដោះលែងទៅអង្គជំនុំជម្រះតុលាការ
កំពូលក្នុងអំឡុងពេល២៤ម៉ោង ។ នៅក្នុងបណ្តឹងទទួរណ៍នោះ
សហព្រះរាជអាជ្ញាលើកឡើងថា អង្គជំនុំជម្រះសាលាដំបូងបាន
សម្រេចដោះលែងជនជាប់ចោទ អៀង ធីរិទ្ធ ដោយផ្អែកទៅលើ
មូលដ្ឋានអង្គហេតុ និងអង្គច្បាប់ដែលមានកំហុស និងបានអនុវត្តន៍
នូវវិធានសុំឱ្យរបស់ខ្លួនដោយមិនសមស្រប ។ សហព្រះរាជអាជ្ញា
បានស្នើសុំទៅអង្គជំនុំជម្រះតុលាការកំពូលធ្វើមោឃភាពទៅលើ
សេចក្តីសម្រេចរបស់អង្គជំនុំជម្រះសាលាដំបូង ដែលបង្គាប់ឱ្យ
ដោះលែងជនជាប់ ចោទ អៀង ធីរិទ្ធ ដោយគ្មានលក្ខខណ្ឌ និងស្នើ
សុំឱ្យកែប្រែទៅលើសេចក្តីសម្រេចនោះ ដោយបន្តដាក់ជនជាប់
ចោទឱ្យនៅស្ថិតនៅក្នុងមន្ទីរឃុំឃាំងដើម្បីទទួលការពិនិត្យរោគវិនិច្ឆ័យ
ឬការព្យាបាលផ្សេងៗ និងធ្វើការពិនិត្យសារជាថ្មីនៅរៀងរាល់៦
ខែម្តង ដូចជាការណែនាំរបស់អ្នកជំនាញដែលធ្លាប់បានធ្វើឡើង
នៅក្នុងសវនាការ ។

បណ្តឹងទទួរណ៍ដែលប្តឹងទៅអង្គជំនុំជម្រះតុលាការកំពូល
របស់សហព្រះរាជអាជ្ញានឹងរារាំងដល់ការដោះលែងជនជាប់ចោទ
អៀង ធីរិទ្ធ ចេញពីមន្ទីរឃុំឃាំងជាបណ្តោះអាសន្ន រហូតដល់មាន
ការសម្រេចពីអង្គជំនុំជម្រះតុលាការកំពូល ។ ទោះបីជា អៀង ធីរិទ្ធ
កំពុងតែបន្តស្ថិតនៅក្នុងមន្ទីរឃុំឃាំងយ៉ាងណាក្តី ក៏នៅក្នុងសវនា
ការលើអង្គសេចក្តីនៅថ្ងៃទី២១ ខែវិច្ឆិកា ឆ្នាំ២០១១ មិនបានមាន
វត្តមានរបស់ជនជាប់ចោទ អៀង ធីរិទ្ធ នៅក្នុងបន្ទប់សវនាការ
ឡើយ ។ សេចក្តីសម្រេចរបស់អង្គជំនុំជម្រះតុលាការកំពូលស្តីពី
បណ្តឹងទទួរណ៍នេះនឹងត្រូវចេញនៅក្នុងរយៈពេល១៥ ថ្ងៃនៅ
ក្រោយពេលដែលក្រឡាបញ្ជីនៃអង្គជំនុំជម្រះតុលាការកំពូលទទួល
បានសំណុំរឿងពីភាគី ។

■ បណ្តឹងដិតចិត្តប្រឆាំងនឹងការកែប្រែនៃអង្គជំនុំជម្រះសាលាដំបូងសាលាដំបូងប្រកាសបើកសវនាការលើអង្គសេចក្តី មេធាវីរបស់ជនជាប់ ចោទ ទួន ជា និងមេធាវីរបស់ជនជាប់ចោទ អៀង សារី បានធ្វើ សំណើបន្តបន្ទាប់គ្នា សុំដក (បណ្តឹងដិតចិត្ត) ចៅក្រម ស៊ីលវៀ ខាតក្រាយីត (Silvia Cartwright) ចេញពីសមាសភាពអង្គជំនុំ ជម្រះសាលាដំបូងនៅក្នុងសំណុំរឿង០ ០២ ។ បន្ថែមលើសំណើសុំ ដកចៅក្រមដោយផ្ទាល់មាត់នៅពេលសវនាការ មេធាវីទាំងពីរ ក្រុមបានដាក់សារណាជាលាយលក្ខណ៍ដោយបញ្ជាក់ពីមូលហេតុ នៃបណ្តឹងដិតចិត្តនេះ ។^១ បណ្តឹងដិតចិត្តរបស់មេធាវីទាំងពីរក្រុម ធ្វើឡើងក្រោយពីទទួលបានដំណឹងថា មានការជួបប្រជុំជាសម្ងាត់ រវាងចៅក្រម ខាតក្រាយីត ព្រះរាជអាជ្ញាអន្តរជាតិ អេនឌ្រូ ខេលី និងលោក Knut Rosandhaug ជាអនុប្រធានការិយាល័យរដ្ឋបាល របស់តុលាការ ។^២

នៅសវនាការថ្ងៃទី១២ បន្ទាប់ពីប្រធានអង្គជំនុំជម្រះសាលា ដំបូងប្រកាសបើកសវនាការលើអង្គសេចក្តី មេធាវីរបស់ជនជាប់ ចោទ ទួន ជា និងមេធាវីរបស់ជនជាប់ចោទ អៀង សារី បានធ្វើ សំណើបន្តបន្ទាប់គ្នា សុំដក (បណ្តឹងដិតចិត្ត) ចៅក្រម ស៊ីលវៀ ខាតក្រាយីត (Silvia Cartwright) ចេញពីសមាសភាពអង្គជំនុំ ជម្រះសាលាដំបូងនៅក្នុងសំណុំរឿង០ ០២ ។ បន្ថែមលើសំណើសុំ ដកចៅក្រមដោយផ្ទាល់មាត់នៅពេលសវនាការ មេធាវីទាំងពីរ ក្រុមបានដាក់សារណាជាលាយលក្ខណ៍ដោយបញ្ជាក់ពីមូលហេតុ នៃបណ្តឹងដិតចិត្តនេះ ។^១ បណ្តឹងដិតចិត្តរបស់មេធាវីទាំងពីរក្រុម ធ្វើឡើងក្រោយពីទទួលបានដំណឹងថា មានការជួបប្រជុំជាសម្ងាត់ រវាងចៅក្រម ខាតក្រាយីត ព្រះរាជអាជ្ញាអន្តរជាតិ អេនឌ្រូ ខេលី និងលោក Knut Rosandhaug ជាអនុប្រធានការិយាល័យរដ្ឋបាល របស់តុលាការ ។^២

នៅក្នុងសារណាបណ្តឹងដិតចិត្ត មេធាវីជនជាប់ចោទ ទួន ជា បានស្នើសុំអង្គជំនុំជម្រះសាលាដំបូងបន្តបន្ទាប់ចៅក្រម ខាតក្រាយីត លាលែងពីតំណែងមួយរយៈ ដោយរង់ចាំសេចក្តីសម្រេចលើ បណ្តឹងដិតចិត្តនេះសិន ឬឲ្យលាលែងរហូតពីសមាសភាពចៅក្រម នៅក្នុងនីតិវិធីជំនុំជម្រះលើសំណុំរឿង០ ០២ ទាំងមូលតែម្តង ។^៣ ចំណែកសារណាមេធាវីរបស់ អៀង សារី បានស្នើសុំបិទបិទកិ ទី១) សុំឲ្យចៅក្រម ខាតក្រាយីត លាលែងពីតំណែងដោយខ្លួនឯង រហូតដល់មានការសម្រេចលើបណ្តឹងដិតចិត្តរបស់ខ្លួន ទី២) សុំឲ្យ

មានការស៊ើបអង្កេតលើបញ្ហាដែលពាក់ព័ន្ធនឹងសំណុំរឿង០ ០២ ទាំងអស់ដែលចៅក្រម ខាតក្រាយីត ព្រះរាជអាជ្ញាអន្តរជាតិ អេនឌ្រូ ខេលី និងអ្នកផ្សេងៗ ទៀតបានលើកយកមកពិភាក្សានៅពេល ប្រជុំដោយសម្ងាត់ និង ទី៣) សុំអង្គជំនុំជម្រះសាលាដំបូងបន្តបន្ទាប់ ចៅក្រម ខាតក្រាយីត និងព្រះរាជអាជ្ញាអន្តរជាតិ អេនឌ្រូ ខេលី ធ្វើ សេចក្តីថ្លែងការណ៍លាតត្រដាងលើបញ្ហាដែលអ្នកទាំងពីរ បាន ពិភាក្សាក្នុងពេលប្រជុំសម្ងាត់នោះ ។^៤

មេធាវីជនជាប់ចោទ ទួន ជា បានសន្និដ្ឋានថា កិច្ចប្រជុំរវាង ចៅក្រម ខាតក្រាយីត ព្រះរាជអាជ្ញាអន្តរជាតិ អេនឌ្រូ ខេលី និង លោក Rosandhaug មិនត្រឹមតែផ្ដោតតែទៅលើបញ្ហារដ្ឋបាល និង ការរៀបចំប៉ុណ្ណោះទេ គឺថែមទាំងពិភាក្សាលើបញ្ហាសំខាន់ៗ មួយ ចំនួនទៀត ។ បញ្ហាទាំងនោះរួមមាន : ការបន្តជ្រៀតជ្រែកពីសំណាក់ រាជរដ្ឋាភិបាលកម្ពុជាមកលើតុលាការកាត់ទោសមេធាវីខ្មែរ ក្រហម ឥទ្ធិពលនៃការជ្រៀតជ្រែកនេះទៅលើសំណុំរឿង០ ០២ ០ ០ ៣ និង០ ០ ៤ និងសំណើរបស់មេធាវីការពារក្តីសុំឲ្យមានការ ស៊ើបអង្កេតដោយឯករាជ្យទៅលើការជ្រៀតជ្រែកនេះ ។^៥

មូលហេតុចម្បងដែលនាំឲ្យមានបណ្តឹងដិតចិត្តនាពេលនេះ គឺដោយសារមេធាវីការពារក្តីទាំងពីរក្រុមព្រួយ បារម្ភពីភាពមិន លម្អៀងរបស់លោកស្រីចៅក្រម ខាតក្រាយីត នៅក្នុងការជំនុំជម្រះ នៅក្នុងសំណុំរឿងកូនក្តីរបស់ខ្លួន ។ ជាក់ស្តែងមេធាវីជនជាប់ចោទ ទួន ជា បានលើកឡើងថា “ការចូលរួមរបស់ ចៅក្រម ខាតក្រាយីត ក្នុងកិច្ចប្រជុំរវាងភាគីតែម្នាក់ កិច្ចប្រជុំដែលហួសដែនអំណាច និង កិច្ចប្រជុំមិនផ្លូវការជាមួយលោក អេនឌ្រូ ខេលី និង/ឬ លោក

^១ បណ្តឹងដិតចិត្តជាបន្តបន្ទាប់ចំពោះចៅក្រម ខាតក្រាយីត ចុះថ្ងៃទី២១ ខែវិច្ឆិកាឆ្នាំ ២០១១ ឯកសារលេខ E137/2 (បណ្តឹងដិតចិត្តរបស់ ទួន ជា) ។ សូម មើលផងដែរសំណើសុំរបស់ អៀង សារី ឲ្យស៊ើបអង្កេតទាក់ទងទៅនឹងការប្រជុំសម្ងាត់រវាងព្រះរាជអាជ្ញាអន្តរជាតិ អេនឌ្រូ ខេលី ចៅក្រមអន្តរជាតិ ខាតក្រាយីត និងអ្នកផ្សេងៗ ទៀត ចុះថ្ងៃទី១៨ ខែវិច្ឆិកាឆ្នាំ ២០១១ ឯកសារលេខ E137/2.1 (សំណើសុំរបស់ អៀង សារី) ។
^២ សំណើសុំរបស់ អៀង សារី កថាខណ្ឌទី៤ ។
^៣ បណ្តឹងដិតចិត្តរបស់ ទួន ជា កថាខណ្ឌទី២០ ។
^៤ សំណើសុំរបស់ អៀង សារី កថាខណ្ឌចុងក្រោយនៃសេចក្តីសន្និដ្ឋាន ។
^៥ បណ្តឹងដិតចិត្តរបស់ ទួន ជា កថាខណ្ឌទី១៧ ។

Rosandhaug (ហើយការខកខានរបស់គាត់ក្នុងការផ្តល់ព័ត៌មានអំពីកិច្ចប្រជុំនេះ) បាននាំឲ្យមានការលេចចេញនូវភាពលម្អៀងដែលមិនអាចទទួលយកបាន» ។^៦ មេធាវីទាំងពីរក្រុមបានលើកយកមូលដ្ឋានច្បាប់ដែលបានចែងក្នុងមាត្រា៧នៃក្រមសីលធម៌ចៅក្រមរបស់កម្ពុជាដោយកម្រិតសំខាន់ដើម្បីកំទ្រុឌបណ្តឹងដិតចិត្តរបស់ខ្លួន។ មាត្រានេះចែងថា «...ចៅក្រមមិនត្រូវប្រាស្រ័យទាក់ទងជាមួយភាគីណាមួយក្នុងអំឡុងពេលនីតិវិធីរឿងក្តីកំពុងតែដំណើរការ ដោយអវត្តមានភាគីម្ខាងទៀតឡើយ លើកលែងតែមានច្បាប់អនុញ្ញាត ឬមានការយល់ព្រមពីភាគីដែលអវត្តមាននោះ» ។^៧ ដូចនេះការណ៍ដែលចៅក្រម ខាតប្រាយ ជួបប្រជុំជាមួយព្រះរាជអាជ្ញាអន្តរជាតិ អនុក្រឹត្យ ខេលី ដោយសម្ងាត់គឺជាការ

រំលោភលើក្រមសីលធម៌របស់ចៅក្រម ។^៨ មេធាវីការពារក្តីទាំងពីរក្រុមបានដាក់សារណាបណ្តឹងដិតចិត្តមុនពេលសវនាការថ្ងៃទី២១ ខែវិច្ឆិកា ឆ្នាំ២០១១ ព្រមទាំងបានធ្វើសំណើដោយផ្ទាល់មាត់នៅពេលសវនាការលើអង្គសេចក្តីឲ្យដកចៅក្រម ស៊ីលវៀ ខាតប្រាយ ចេញពីដំណើរការនីតិវិធីជំនុំជម្រះក្នុងសំណុំរឿង០០២ តែសំណើនេះមិនទាន់ត្រូវបានអង្គជំនុំជម្រះយកមកដោះស្រាយនូវឡើយ ។ នៅក្នុងរយៈពេលសវនាការលើអង្គសេចក្តីដែលបានប្រព្រឹត្តឡើងចាប់ពីថ្ងៃទី២១ - ២៣ ខែវិច្ឆិកា ឆ្នាំ២០១១ គឺមិនមានការដកដេញដោល ឬមានសេចក្តីសម្រេចណាមួយពាក់ព័ន្ធនឹងបណ្តឹងដិតចិត្តនេះឡើយ ។ ដូចនេះសំណួរចោទសួរឡើងថា តើកិច្ចដំណើរការនីតិវិធីលើអង្គសេចក្តីក្នុងសំណុំរឿង០០២ដំណើរការយ៉ាងដូចម្តេចនៅខណៈដែលសមាសភាពចៅក្រមមួយរូបដែលនឹងត្រូវជំនុំជម្រះនៅក្នុងសំណុំរឿងនេះកំពុងត្រូវបានមេធាវីការពារក្តីធ្វើបណ្តឹងដិតចិត្ត?

វិធាន៣៤ កថាខណ្ឌទី៥ នៃវិធានផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការកម្ពុជាចែងថា៖ «...ចៅក្រមដែលកំពុងមានបញ្ហាអាចបន្តចូលរួមនៅក្នុងកិច្ចដំណើរការនីតិវិធី ដោយរងចាំសេចក្តីសម្រេចស្តីពីបណ្តឹងដិតចិត្ត...» ។^៩ យោងតាមវិធាននេះចៅក្រមដែលកំពុងត្រូវបានភាគីប្តឹងដិតចិត្ត អាចចូលរួមនៅក្នុងកិច្ចដំណើរការជំនុំជម្រះបានជាធម្មតា ដរាបណាមិនទាន់មានសេចក្តីសម្រេចដកចៅក្រមនោះចេញពីកិច្ចដំណើរការនីតិវិធីជំនុំជម្រះលើសំណុំរឿង ។ បន្ថែមលើនេះ លទ្ធផលដែលបានបំពេញដោយចៅក្រមរូបនេះមុនពេលមានសេចក្តីសម្រេចលើពាក្យបណ្តឹងដិតចិត្តគឺមានសុពលភាពអាចទទួលយកបាន ។^{១០}



អ្នកចូលរួមសវនាការ (រូបថត : មជ្ឈមណ្ឌលឯកសារកម្ពុជា)

ពិនិត្យ និងផ្សព្វផ្សាយដោយ ឆាន់ឆាន់ ពៅដារ៉ា

^៦ បណ្តឹងដិតចិត្តរបស់ នួន ជា កថាខណ្ឌទី១៥ ។
^៧ សំណើសុំរបស់ អៀង សារី កថាខណ្ឌទី១៣ ។ សូមមើលផងដែរនៅបណ្តឹងដិតចិត្តរបស់ នួន ជា កថាខណ្ឌទី១០ ។
^៨ សំណើសុំរបស់ អៀង សារី កថាខណ្ឌទី៣០ ។
^៩ វិធានផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការកម្ពុជា (វិសោធនកម្មលើកទី៨) សូមមើល www.eccc.gov.kh ។
^{១០} វិធាន៣៤ កថាខណ្ឌទី៧ នៃវិធានផ្ទៃក្នុង ។

មជ្ឈមណ្ឌលឯកសារកម្ពុជា
 ប្រអប់សំបុត្រលេខ១១១០, ភ្នំពេញ ព្រះរាជាណាចក្រកម្ពុជា
 ទូរស័ព្ទ : (៨៥៥) ២៣ ២១១ ៨៧៥
 ទូរសារ : (៨៥៥) ២៣ ២១០ ៣៥៨
 អ៊ីមែល : dccam@online.com.kh
 គេហទំព័រ : www.dccam.org ឬ www.cambodiatribunal.org
 គម្រោងនេះទទួលជំនួយហិរញ្ញវត្ថុពីមូលនិធិ
 John D. and Catherine T. MacArthur Foundation ។



ឪ សុជាតា

សុជាតា ជាសិស្សិកា ថ្នាក់
 បរិញ្ញាប័ត្រផ្នែកច្បាប់ សិក្សា
 ជាភាសាអង់គ្លេសនៅសាកល
 វិទ្យាល័យកូមីនូនីតិសាស្ត្រ
 និងវិទ្យាសាស្ត្រសេដ្ឋកិច្ច ។



គឹម ម៉ារីយ៉ាន

ម៉ារីយ៉ាន បានបញ្ចប់ថ្នាក់
 បរិញ្ញាប័ត្រផ្នែកច្បាប់ នៅ
 សាកលវិទ្យាល័យកូមីនូនីតិ
 សាស្ត្រ និងវិទ្យាសាស្ត្រ
 សេដ្ឋកិច្ច ។ ម៉ារីយ៉ាន ជា
 អតីតជ័យលាភីថ្នាក់ជាតិ
 ក្នុងការប្រកួតសវនាការប្រឌិត
 ឆ្នាំ២០១០ ។




លីម ជ័យទុត

ជ័យទុត ទទួលបាន
 បរិញ្ញាប័ត្រច្បាប់ ពីសាកល
 វិទ្យាល័យកូមីនូនីតិសាស្ត្រ
 និងវិទ្យាសាស្ត្រសេដ្ឋកិច្ច ។
ជ័យទុត ជាអតីតជ័យលាភី
 ថ្នាក់ជាតិក្នុងការប្រកួត
 សវនាការប្រឌិត ឆ្នាំ២០១០ ។ នៅកម្ពុជា ។



បាន ច្រាថ្នា

ច្រាថ្នា ទទួលបាន
 បរិញ្ញាប័ត្រច្បាប់ ពីសាកល
 វិទ្យាល័យកូមីនូនីតិសាស្ត្រ
 និងវិទ្យាសាស្ត្រសេដ្ឋកិច្ច ។
ច្រាថ្នា សព្វថ្ងៃកំពុងត្រៀម
 ប្រឡងសិក្សាវិជ្ជាជីវៈមេធាវី



អៀង សារី ក្នុងរបបកម្ពុជាប្រជាធិបតេយ្យ (ប្រភព : បណ្ណសារមជ្ឈមណ្ឌលឯកសារកម្ពុជា)